


56


Die Bücherei der H. H. H. H.



உ
கணபதிதுணை.

திருச்சிற்றம்பலம்.

கந்தபுராணச்சுருக்கம்.



இ ல் லு

வட்டுக்கோட்டை

கண்ணலிங்கேசரசுவாமி கோயில்

யஜமானாகிய

குருமுர்த்தி ஜயரவர்கள்

கத்தியருபமாகச் செய்தது.


வண்ணார்பண்ணையிலே அவர்களது

செந்தமிழ்ப்பரிபாலனயந்திரசாலையில்

அச்சிற் பதிப்பிக்கப்பட்டது.

கலி. ௧௦௩௧.

(Copyright Registered)



Handwritten text at the top of the page, possibly a title or reference number.

Handwritten text in the upper middle section.

Handwritten text in the middle section, possibly a name or title.

Large handwritten text in the middle section, possibly a main title or heading.

Horizontal line of text in the middle section.

Small handwritten text in the middle section.

Large handwritten text in the middle section, possibly a main title or heading.

Small handwritten text in the middle section.

Horizontal line of text in the middle section.

Small handwritten text in the middle section.

Small handwritten text in the middle section.

Small handwritten text in the middle section.

Horizontal line of text in the middle section.

Small handwritten text in the middle section.

Small handwritten text at the bottom of the page.

V. Mylvaganam

இச்சிறுநூல்

எனது ஆசிரியர்களாகிய

நல்லூர்

ஸ்ரீ. த. கைலாசபிள்ளை அவர்களுக்கும்

சுன்கைம்

ஸ்ரீ அ. குமாரசுவாமிப்புலவர்

அவர்களுக்கும்

அர்ப்பணமாகக் கடவது.

பிழைதிருத்தம்.

பக்கம்	வரி	பிழை	திருத்தம்
௫	உஉ	மலையைடைந்து	மலையையடைந்து
௬	சஉ	வழியிலே	வழியிலே
அ	அ	ஆயிரந்தெட்டு	ஆயிரத்தெட்டு
அ	கஉ	வேதார்த்தை	வேதார்த்தத்தை
க௩	க௬	விவாகஶ	விவாகஶ
உ௦	௬	சுப்பிரமணியக்கடவுள்	சுப்பிரமணியக்கடவுள்

இப்பிழைகளுட் சில, சில பிரதிகளின் மாத்திரம் உள்ளன.

உ
சிவமயம்.

முகவுரை.

வேராசமங்களிலே விவக்கப்பட்ட பாவங்களை நீக்கி விதிக்கப் பட்ட புண்ணியங்களைச் செய்து சிவபெருமானை வழிபடுபவர்கள் சைவசமயிகள் என்று சொல்லப்படுவார்கள். இந்தச் சைவசமயிகளுக்கே சிவபெருமானுடைய பெருமையைச் சொல்லும் சிவபுராணங்களைக்கேட்டாலும் இன்றியமையாதவோரிலக்கணமாம். சிவபுராணங்களுள்ளே, ஸ்காந்தபுராணம், சனற்குமார சங்கிதை, சூதசங்கிதை, பிரமசங்கிதை, விஷ்ணுசங்கிதை, சங்கராசங்கிதை, சூரசங்கிதை என்னும் ஆறுசங்கிதையுடையதாய் மீம்பது கண்டங்களாற் புணையப்பட்டிருக்கும். இந்தச் சங்கிதை ஒவ்வொன்றும் அனேகம் கிரந்தங்களையுடையன. அவற்றுள், சங்கராசங்கிதை முப்பதினாயிரம் கிரந்தமுடையதாய்ப் பன்னிரண்டு கண்டங்கள் பொருந்தியதாய் இருக்குமா. அக்கண்டங்களுள் முற்பட்டது சிவரகசிய கண்டம். அதுபதின் மூவாயிரம் கிரந்தமுடையதாய், சம்பவகாண்டம், அசுரகாண்டம், மகேந்திரகாண்டம், யுக்தகாண்டம், தேவகாண்டம், தக்ஷகாண்டம், உபதேசகாண்டம் என ஏழு காண்டங்களையுடையதாயிருக்கும். அவற்றுள், முதலாறு காண்டத்தையும் கச்சியப்ப சிவாசாரிய சுவாமிகள், “கந்தபுராணம்” எனப்பெயரிட்டுத்தமிழில் அருளிச் செய்தனர். ஏழாவதாகிய உபதேசகாண்டத்தைக் கோனேரியப்ப முதலியார் தமிழில் அருளிச்செய்தனர்.

கந்தபுராணத்தையருளிச்செய்த கச்சியப்ப சிவாசாரிய சுவாமிகள், காஞ்சிபுரத்திலே, ஆதிசைவப் பிராமணகுலத்திலே காளத்தியப்ப சிவாசாரியருக்குப் புத்திராகாத திருவவதாரஞ் செய்து, வேதாசமங்களையும், வேதாங்கங்களையும், தமிழில் தொல

காப்பிய முதலிய இலக்கண நூல்களையும், பத்துப்பாட்டு, எட்டுத்தொகை, பதினெண்கீழ்க்கணக்கு முதலியவைகளையும் தேவாரம் முதலிய பதினெருநிருமுறைகளையும் கற்றுத் தெளிந்தவர். கந்தபுராணத்தைத் தமிழிற்பாடும்படி கட்டளையிட்டு, “திகடசக்கர சேம்முகமைந்துளான்” என்று அடியெடுத்துக் கொடுத்து, பாடும்பொழுது சிலதிருத்தங்களைச் செய்தவர் சங்கப்புலவராகிய சுப்பிரமணியக்கடவுளேயாவார். கச்சியப்ப சிவாசாரிய சுவாமிகள் இப்புராணத்தை ஆரங்கேற்றும் பொழுது காப்புச் செய்யுளிலே உள்ள முதலடிபை வாசித்தருளி “திகடசக்கரம்” என்பதை, திகழ் தசக்கரம் என்று பதச் சேதம்பண்ண; ஒரு புலவர் இவ்விரண்டுபதங்களும் இவ்வாறு புணர்தற்கு விதி ஒரிலக்கண நூலினுமில்ல யென்றுவாதித்தார். கச்சியப்பசிவாசாரிய சுவாமிகள், “நானாயதினம் இலக்கணவிதி காட்டப்படும்.” என்று அருளிச்செய்து, இராத்திரிகால பூசைமுற்றியபின் தரையிலே சயனித்தருளினார். சுப்பிரமணியக்கடவுள் அவருக்குச் சொப்பனத்திலே தோன்றி, “நானாயதினம் விதிகாண்பிப்போம்” என்று அருளிச்செய்தார்.

அடுத்தநாள், கச்சியப்ப சிவாசாரிய சுவாமிகள் புராணம் ஆரங்கேற்றத் தொடங்கிப் பொழுது, சுப்பிரமணியக் கடவுள் ஒருபுலவர் வடிவுகொண்டு எழுந்தருளிவந்து தமது காத்திலிருந்தவீரசோழியத்தில்த், “நான் கொடு” (சந்தி. ௧௮) என்னும் செய்யுள், திகழ் தசக்கரம் என்பன திகடசக்கரம் எனப் புணர்தற்கு விதி என்பதைபுணர்த்தி மறைந்தருளினார். அருணகிரிநாதசுவாமிகளும் இதனையுட்கொண்டு,

திருப்புக்ழில்,

“முற்பட்ட விலக்கண நூலிடை

தப்புற்ற கவிக்கென வேயவை

முற்பட்டிப் புதுத்துறை மாறிய—புலவோனே”

என்றருளிச் செய்தனர். இலக்கண நூல், குமரகம். தப்புற்றகவி,

நிகடசக்கரம் என்னும் இக் கந்தபுராணக்காப்புச் செய்யுள். அவை, சபை. புதுத்துறை, வீரசோழியம். இவ்வாறு இக்கந்த புராணம் அரங்கேறியது எழுநூறும் சகரத்தத்தில். கச்சியப்ப சிவாசாரிய சுவாமிகள் இவ்வாறு கந்தபுராணத்தை அரங்கேற்றி “வேற்றனி நாயகன் புராண, நன்னாபக மாமெனக் கொள் க விஞ்ஞாலமெல்லாம்.” (வள்ளி. ௨௬௫) என ஆணையிட்டுமந்திரமாக்கிப் பின்னும் சிலகாலம் வாழ்ந்திருந்து சிவத்தோடுகலந்து பேரின்ப வாழ்க்கையுற்றார்.

சுப்பிரமணியக்கடவுள் வாழ்த்தில் சீரலைவர்ப், ஆவினன்குடி, ஏரகம், குன்று கொழுடல், பழமுதிர்சோலை எனநக்கீரவருத்த வாறுசுப்பிரமணியக்கடவுள்வீற்றிருக்குமிடங்களைக்கூறுதலாலும் “பொய்யற்றகிரன்முதலாம்புலவேர்புகழ்ந்த, வையற்கு” (வள்ளி ௨௬௪) எனக் கூறுதலாலும் இக்கச்சியப்பசிவாசாரியசுவாமிகள் நக்கீரிலும் அவர் அருளிச்செய்த திருமுருகாற்றுப்படையிலும் நன்கு மதிப்புடையர் என்று தெளியலாம். குமாரசம்பவத்தில் “அஸ்தியுத்தராயாம்”, (குமார. க.) என்னும் ஸ்லோகத்தை, “சூடகடல் குணகடல் கூடுறாவகை.” (பார்ப்பதி. ௧௮) என்னும் செய்யுளால் மொழிபெயர்த்தருளுவர். தியானங்களைத் தோத்தாசு செய்யுள்களிலும் நியாசங்களை விசுவரூபச் செய்யுள்களிலும் இவ்வாறே மொழி பெயர்த்தருளுவர். “எந்தையுமை தேர்ந்திட வியம்பிய குமார, தந்திரநெறிப் படிதவாது” (மீட்சி ௨௪) எனக் கூறுவதால் இவரது ஆகமவிருப்பு இத்தன்மையதென்று தெளியத்தகுந்ததன்று. “மாவும், புள்ளுமயங்கல் பெருணூற்றுணிபன்றே” (வள்ளி. ௫௧.) எனக்கூறுதலாலும் வள்ளியம்மை திருமணப்படலத்தில் துறைகளை அகப்பொருளிலக்கணத்திற்கேற்ப கிரல்படவைத்துச் சரித்திரத்தை அவற்றுடன் அபின்னமாக்கிக் கூறுதலாலும் இவரது பொருளதிகார வன்மை துணியப்படுபு. இன்னும், இந்நூலில் வராத சமயசாரங்களும், இலக்கணநயங்களும், அமைச்சியல்களும், தர்க்கரீதியான வாதங்களும், வர்ணனைகளும் இவை போன்ற பிறவும் கிடையா. அவைகளை விரிவஞ்சி விடுத்தேன். இந்தக்கச்சியப்ப சிவாசாரிய சுவாமிகளைப் பின்பற்றியே பின்வந்த கம்ப நாடர் முதலிய புலவர்கள் காப்பியங்களைச் செய்யத் தொடங்கினார்கள்.

கூச்சியப்ப சிவாசாரிய சுவாமிகள் அருளிச்செய்த கந்தபுராணம் சமுத்திரம் போற்பாரந்திருத்தலினால் அதனைச் சுருக்கிக் “கந்தபுராணச்சுருக்கம்” எனப்பெயரிட்டுச் சம்பந்தசாரணை சுவாமிகள் பத்தியரூபத்திற் செய்தார். இது, “பல்வகைப்பொருளைச், செவ்வறையிற் செறித்தினிதுவிளக்கி” (நன். பாபி. சஅ) என்றவாறு கந்தபுராணசாரம் முழுவதையும் விளக்குவது. இக்காலத்தில் புராணவறிவு உலகத்தில் குன்றிவருதலால் கதையேனும் உலகத்தில் விளங்குவது நன்று என்று எண்ணி இக்கந்தபுராணச்சுருக்கத்தைத்தழுவி இந்நூலை இயற்றி, இதற்கு முதலூற் பெயராகிய “கந்தபுராணச் சுருக்கம்” என்னும் பெயரையே இட்டு வெளிப்படுத்தினேன். இந்நேமையை யுடைய எனக்கும் இந்தக்கதைக்கும் எவ்வளவோ தூரமாயினும் சுப்பிரமணியக்கடவுளது பெருமை பரவுதல் வேண்டும் என்னும்பேரவாவினால் இவ்வாறு செய்தேன்.

வட்டுக்கேரட்டை
கண்ணலிங்கேசுரசுவாமி
கோயில்.

இங்ஙனம்
க. குருமூர்த்தி ஐயர்.



கணபதி துணை.
கீருகீசிற்றம்பலம்.

கந்தபுராணச்சுருக்கம்.

பாயிரம்.

கடவுள்வணக்கம்.

விநாயகர் காப்பு.

பொங்கு கந்த புராணச் சுருக்கநூ
லிங்கிசைத்திட வின்பொடு முற்றுவான்
மங்கை பாலகன் மாதங்க மாமுகப்
புங்க வன்முனைப் பொற்பதம் போற்றுவாம்.

சிவபெருமான்.

சீர்கொண்ட வானந்த மாகி யெங்குஞ்
செறிவாகிப் பாமாகித் திரமதாகி
யேர்கொண்ட கருணைதிரு வருவமாகி
யெழில்கொண்ட மலைமகனையிடத்திற்கொண்டோன்
கார்கொண்ட நிறங்கொண்ட முகுந்தனாகி
கடவுளர்வந் தடிபரவுங் கடவுள் கொன்றைத்
தார்கொண்ட முடியனவ னடியைத் தாழ்ந்து
தாழாத பெருங்கதியில் வாழா நிற்பாம்.

கந்தபுராணச் சுருக்கம்

சிவசத்தி.

மாற்கரிய செம்பதத்தோன் நேவியாகி
 வல்வினையே நெனநாவிக் காவியாகி
 மேற்கருணைத் திருவுருவ முடையாளாகி
 வீத்தகமா யைந்தொழிற்கும் வித்தாய்நின்ற
 சேற்கருங்கட் டளவரகைக் களபக்கொங்கைச்
 சிற்பரையிங் கெமையானு முமையாள்செம்பொற்
 காற்கமலத் தலைக்கமலம் பொருந்தத்தாங்கிக்
 கைக்கமலங் குவித்தருந்துங் கமலந்தீர்வாம்.

விநாயகக்கடவுள்.

மாவேலை யாலமதை யடக்கித்தன்னுள்
 மண்டலக மண்டமெலாம் வளர்ந்துநானோர்
 காவேயின் முன்னுதித்த வரசிற்றேன்றிக்
 கடம்புபுனை குருந்தினுக்குத் துணையதாகித்
 துவேதந் தலைகாண்டற் கரியதாகித்
 துன்பமுறு பிறவியெனுந் துகள்சேர்வெய்யி
 லாவேனைத் தன்னடியா நிழலிற்சேர்த்த
 வத்தினைப் பத்திசெய்து முத்திசேர்வாம்.

சுப்பிரமணியக்கடவுள்.

தேவர்குலப் பெருங்கமல மிடுக்கணை
 திமிரமகன் றளியோடு சிறந்துவாழ
 மாவலிசே ரவுணர்குலக் குவனாவாடி.
 மண்ணினிடைச் சுருங்கியிட வந்தபானு
 துவடிவேற் சூமரேச னடியேன்புன்
 சொல்லினுக்கு மிரங்கியருள் சுரக்கும்பெம்மான்
 பூவடியாமிருபோது மூன்றுபோதும்
 பூசைபுரிந் தன்பினொடு புகழ்ந்துவாழ்வாம்.

வீரவாகுதேவர்.

பொங்குகிரி களிற்றலைமை யோதும்போது
 பொற்புடைய பொற்கிரிமுன் னிற்குமாபோற்

றங்குதிறற் புகழ்வீரர் தம்மையெண்ணிற்
 ருனேமுன் னெண்ணவருந் தலைமையாளன்
 பங்கமிலா நீலேகை மூடுமல்லின்
 பகைவனவன் பகைவனவன் பகைவனானேன்
 மங்கலிலாப் புகழ்வீர வாசுவாய
 வரிசிலைக்கைக் குரிசிலையாம் வணங்கல்செய்வாம்.

சைவசமயாசாரியர்கள்.

வெங்குருவிற் சற்குருவா யுதித்துக்கூடன்
 மீனவன்மேல் வினைதீர்த்தோன் விரைத்தாள்போற்றி
 தூங்கமுறு மலைகடலிற் சிலையதான
 தோணியில்வந் தவன்பாத தூளிபோற்றி
 யெங்கள்பிரான் றனையிருளிற் பரவைவாசற்
 கேவல்கொண்டோன் பதப்பதம விருதாள்போற்றி
 புங்கவர்குழ் திருவாத ஆரில்வந்த
 புண்ணியனா நிணையடிகள் போற்றிபோற்றி.

கச்சியப்பசிவாசாரியர்.

போதமுறு சூதமுனி புகன்றகாந்தப்
 புகழ்க்கடலிற் படிந்ததன்கட் பொருளதான
 மேதகுவண் புனலருந்தி வையமுய்ய
 வெய்யதுயர்ப் பிறவியெனும் வெம்மைதீரத்
 தாதவிழ்ப்பும் பொழிற்காஞ்சிக் குவட்டிலேறிச்
 சலதியமு தினைநிகர்செந் தமிழதான
 காத்தன்மழை பொழிந்தவருட் கொண்டலான
 கச்சியப்ப விருபாத முச்சிவைப்பாம்.

நூல்வந்தவழி.

நன்புனி யிடத்தமிக்க நைமிச வனத்துவாமூந்
 துன்பில்சீர் முனிவர்கேட்பச் சூதனங் குரைத்தகாந்த
 மின்புறு கச்சியப்ப நியம்பினன் றமிழாலன்ன
 னன்புறுதமிழைப்போற்றி யறிந்தவா சுருக்கிச்சோல்கேன்.

கந்தபுராணச் சுருக்கம்

அவையடக்கம்.

கருக்கடன் முருக்கிமுத்திக் கரைதரு காந்தநூலைச்
சுருக்கவே கல்வியில்லாத் தொண்டனென் றுணிர்தவாறு
திருக்கில்வான் முழுதுமிங்கோர்செங்கையிலடக்குவேனென்
றுருக்கர மில்லானெண்ணு மூக்கமே போன்றதன்றே.

அத்தமுஞ் சொல்லுஞ்சொல்லு மாதிரி தாதலானு
மெத்திய வனப்புவேலான் விபன்கதை யுறுதலானும்
பித்தனென் றனதுவரக்கிற் பிழைகள்வந் திடினுந்தீர்த்திட்
டுத்தமர் சொள்வரென்னு முரத்தின லுரைக்கலுற்றேன்.

பரயீரம் முற்றிற்று.

நீருச்சீர்மும்பலம்.

புராணவாலாறு.

தொண்டைமண்டலத்திலே, காஞ்சிபுரத்திலே, விஷ்ணு
மூர்த்தியானவர் கூர்மாவதாரம் எடுத்த பொழுது பூசுத்த கச்ச
பாலயத்துக்கு, அந்த விஷ்ணுமூர்த்தியின் புத்திரராகிய பிரம
தேவர் சிவபெருமானைப் பூசிக்கும் பொருட்டு வந்தார். அப்
பொழுது முனிவர்களெல்லாம் ஒருங்குதிருண்டு அவரிருக்குமிடத்
தையடைந்து அவருக்கு வணக்கஞ்செய்து, “சுவாமி, அடியேம்
தவஞ்செய்யத் தகுந்தவிசேஷமுடைய ஓரிடத்தைக்காட்டவேண்டு”
மென்று விண்ணப்பஞ்செய்தார்கள். அதனை அந்தப்பிரமதேவர்
கேட்டு ஒரு தருப்பையை எடுத்து வளைத்துப் பூமியிலே உருட்டி
விட்டு; முனிவர்களைப்பார்த்து, “முனிவர்களே, நீங்கள் இது
சென்று நிற்கும் வனத்தையடைந்து தவஞ்செய்யக்கடவீர்கள்”
என்று திருவாய்மலர; முனிவர்களும் அதுகேட்டு, அந்தத்தருப்
பையினுற் செய்தேமியின் பின்னே சென்று, அதுதங்கிய வனத்
தில் இருந்து தவஞ்செய்தார்கள். தேமிதங்குதலினால் அவ்வனத்
துக்கு “நைமிசாரணியம்” என்று பெயருண்டாயிற்று.

புராணங்களையெல்லாம் முற்றவுணர்ந்த சூதமுனிவர், இந்த நைமிசாரணியத்திலே முனிவர்களெல்லாருமிருப்பதையறிந்து அவ் விடத்துக்கு வந்தார். அப்பொழுது முனிவர்கள் அவரையெதிர் கொண்டழைத்துச்சென்று தமது ஆச்சிரமத்தின்றடுவே ஒருபிடம் இட்டு அதிலிருக்கச்செய்து, அழலிடைப்பட்ட ரெய்போல மணங்கசிரந்துருகிவழிபட்டு அவரைநோக்கி, “சுவாமீ, தேவரீர் சிவபெருமானது புதல்வராகிய சுப்பிரமணியக்கடவுளின் சரித்திரத்தை உபதேசிக்கவேண்டும்” என்று விண்ணப்பஞ்செய்தார்கள். சூதமுனிவர் அதனைக்கேட்டு அந்த முனிவர்கள்மீது கிருபாநோக்கஞ்செய்து, “முனிவர்களே, சுப்பிரமணியக் கடவுளின் சரித்திரத்தைச் சொல்பவர்களும் கேட்பவர்களும் எழுவகைப்பிறவியினும் புரிந்த வினைகளைல்லாம் நீங்கிமோகூழ்மடைவார்கள். நீங்கள் அச்சரித்திரத்தை என்னிடம் அவாவுடன் கேட்டால் சொல்லுகின்றேன் கேட்பீர்களாக” என்று சொல்லிப்பின்னும் அவர்களைப்பார்த்து, “முனிவர்களே, ஆகிகற்பத்திலே சிவபெருமான் அருளிச்செய்த வேதங்கள் முதலும் முடிவும் தடுமாற்றமுற; முனிவர்களும் தேவர்களும் மானிடர்களும் சிவபெருமானை வழிபடல் நீங்கவேறுவேறு தேவர்களை வழிபட்டுப் பலவகைப்பட்ட நூதனசமயங்களின் வழி ஒழுகி வந்தார்கள். அப்பொழுது விஷ்ணுமூர்த்தியும் பிரமதேவரும் இந்திரன் முதலிய தேவர்களும் திருக்கைலாசமலையைடைந்து திருகந்திதேவராலே சிவபெருமானின் உத்தரவைப்பெற்றுக்கொண்டு, உள்ளே சென்று சிவபெருமானுடைபசுந்திரானத்தையடைந்து தோத்திரஞ்செய்துவணங்கி நின்றார்கள். அப்பொழுது சிவபெருமான் அவர்கள்மீது திருவருள்பாலித்து “உங்கள் அரசுகெறிகளைல்லாம் நன்றாகநடக்கின்றனவா” என்றுவினாவியருளிநீர். விஷ்ணுமூர்த்தியானவர் அதனைக்கேட்டு, “சுவாமீ, முழுமுதற்கடவுளாகிய தேவரீரையன்றி நம்போன்ற பசுக்களையும் உலகத்தள்ளவர்கள் வணங்கிக்கொடுகின்றார்கள்; அதற்கு அருள் புரிய வேண்டும்” என்று விண்ணப்பஞ்செய்தார். சிவபெருமான் அதனைத் திருச்செவிசாத்தி விஷ்ணுமூர்த்தியை நோக்கி,

“விஷ்ணுமூர்த்தியே, நீ உனது கலைகளுள் ஒன்றுடனே நீஸ் வலகத்தில் அவதரித்து, விபாதன் என்று பெயர்தாங்கி, நாம் அருளிச்செய்த வேதத்தை நான்காக வகுத்து, அவ்வேதத்தை யுணராதவர்கள் பொருட்டுநாம் நந்திக்கு அருளிச்செய்த பதினெண்புராணத்தையும் அவனிடம் உபதேசம்பெற்ற சனற்கு மாமுனிவனிடம் உபதேசம் பெற்று வாழ்வாயாக” என்று அருளிச்செய்தார். விஷ்ணுமூர்த்தியானவர் இதனைக்கேட்டுப் பின்னும் அவரை வழிபட்டு விடைபெற்றுக்கொண்டு தமது வைகுந்திலாகத்தையடைந்து பிரமாமுதலிபதிதவர்களை அவர்கள் ஸ்தானத்தைப்படையும்படி கட்டளை செய்து அனுப்பிவிட்டனர்.

பின்பு, விஷ்ணுமூர்த்தியானவர் பிரமதேவரது வழிலே பராசாமுனிவருக்கும் யோசனகந்திக்கும் புத்திரராக கங்கையாற்றிடைக்குறையிலே திருவவதாரஞ்செய்து வெதரி காச்சிரமத்தை யடைந்து தவஞ்செய்த முன்னுணர்வினாலே வேதத்தை இருக்கு, யசர், சாமம், அதர்வணம் என நான்காகவகுத்து; பின்பு சனற்குமாமுனிவரிடத்துப் பதினெண்புராணங்களையும் உபதேசம்பெற்று அடியேனுக்கு உபதேசித்து, “எல்லாருடைய பாவங்களும் நீங்க இதனை உபதேசிப்பாயாக” என்று எனக்கு ஆஞ்ஞாபித்தார். அவர் எனக்கு உபதேசித்த புராணங்களள்ளே சிவபெருமானுக்குப் பத்துப் புராணங்களும்; விஷ்ணுமூர்த்திக்கு நான்கு புராணங்களும்; பிரமதேவருக்கு இரண்டு புராணங்களும்; அக்கினிதேவனுக்கு ஒருபுராணமும்; சூரியனுக்கு ஒருபுராணமும் உரியவாய் அவரவர் கீர்த்தியைச்சொல்லும். சிவபெருமானுடைய கீர்த்தியைச் சொல்லும் புராணங்கள்: சைவம், பௌடியம் மார்க்கண்டீடயம், இலிங்கம், காந்தம், வராகம், வாமனம், மச்சம், கூர்மம், பிரமாண்டம் என்பன. விஷ்ணுமூர்த்தியினுடைய கீர்த்தியைச் சொல்லும் புராணங்கள்: காருடம், நாரதீயம், விண்டி, பாகவதம் என்பன. பிரமதேவரது கீர்த்தியைச்சொல்லும் புராணங்கள் பதுமம்பிரமம் என்பன சூரியனது கீர்த்தியைச்சொல்லும் புராணம்: பிரமகைவர்த்தம் என்பது. அக்கினிதேவனது

கீர்த்தியைச் சொல்லும் புராணம் ஆக்கினேயம் என்பது; என்று அருளிச்செய்து சிவபெருமானுடைய கீர்த்தியைச் சொல்லும் பத்துச் சிவபுராணங்களுள்ளே காந்தபுராணத்திலே உமாதேவியார் இமயமலையாசன் புத்திரியாகத்திருவவதாரஞ் செய்தது தொடங்கிச் சுப்பிரமணியபக்தடவர் தெய்வயானையம்மையையும், வள்ளியாகிய யம்மைபையும் திருமணஞ்செய்ததுவரையும், சுருக்கிச் சொல்ல அதனைக்கேட்டமுனிவர்கள் “சுவாமீ, இது கேட்குந்தோறும் பரமான்ந்தத்தைக் கொடுக்கின்றது; ஆகலால் விரித்துச் சொல்ல வேண்டும்” என்று விண்ணப்பஞ்செய்ய அவர்சொல்லுவாராயினார்.

புராணவரலாறு முற்றிற்று.

திருச்சிற்றம்பலம்.

க. உற்பத்திகாண்டம்.

திருக்கைலாச மலையிலே சிவபெருமான் உமாதேவியார் வாமபாகத்திலே பொருந்த வீற்றிருந்தபொழுது ஒருநாள் உமாதேவியார் எழுந்து அயரைவணங்கி, “சுவாமீ, நான் முன்னே தக்கனுக்குப் புத்திரியாக அவதரித்துத் தாகூடாயணி என்னும் பெயர்பெற்றேன். அந்தப்பெயரோ இன்னும் என்னைவிட்டு நீங்கவில்லை. அதுங்கும் வண்ணம் அருள்செய்தல் வேண்டும்.” என்றார். சிவபெருமான் அதனைக்கேட்டுத் தமது சத்தியாகிய அவ்வுமாதேவியை றோக்கி, “உமையே, உன்னைப்புத்திரியாகப் பெறும்பொருட்டு இமயமலையாசன் தவஞ்செய்கின்றான்; அவனுக்குப் புத்திரியாகச் செல்லுதி” என்றுகட்டளையிட்டார் அக்கட்டளையைப் பெற்றுக்கொண்டு இமயமலையிற்சென்று அங்கேயுள்ள பதுமையென்னும் கடாகத்திலே ஒருதாமரைமலரிலே குழந்தை வடிவம்கொண்டு வீற்றிருந்தார். பின்பு, இமயமலையாசன் அங்கே வந்து அக்குழந்தையைக் கண்டு எடுத்துக்கொண்டுபோய்த் தனது மனைவியாகிய மேனையிடத்திற் கொடுத்தான். உமாதேவியார் அங்

கேயிருந்து ஐந்துவருஷம் வளர்ந்தபின்சிவபெருமானேடு சேர்த்தவஞ்செய்ய எண்ணங்கொண்டு அவ்வெண்ணத்தைத் தமது தந்தையாகிய மலையாசனுக்குச் சொல்லி அவன்றித்தம் அதனைப் பொருட்படுத்தாது அவ்விமயமலையிலே அம்மலையாசனுற் செய்யப்பட்ட பருணசாலையிலே இருந்து தவஞ்செய்தார். அந்தக்காலம், சிவபெருமானிடம் வலிய வாங்களைப்பெற்ற சூரபன்மன் மகேந்திர புரத்திலேயிருந்து ஆயிரந்தெட்டு அண்டங்களிலும் தனது ஆஞ்ஞாசக்கரத்தைச் செலுத்தித் தேவர்கள் குற்றேவல் செய்ய அரசுபுரியுங் காலமாயிருந்தது.

இப்படிப்பட்ட காலத்திலே, முன் சிவபெருமானிடம் வேதார்த்தையுணர்ந்த சனகர், சனந்தனர், சதைனர், சனற்குமாரர் என்னும் நான்கு முனிவர்களும் திருக்கைலாசமலைக்குச் சென்று திருநந்திதேவரிடம் உத்தரவுபெற்றுக்கொண்டு உட்சென்று சிவபெருமானைவணங்கி, “சுவாமி, ஞானயோகம் போதிக்கவேண்டும்.” என்று விண்ணப்பஞ் செய்தார்கள். சிவபெருமானும் “அங்ஙனமேயாகுக” என்று அருள்செய்து திருநந்திதேவரை நோக்கி, “நந்தியே, தேவர்கள் எவர்வரினும் உள்வாவிடாதிருத்தி; மன்மதன்வரின் விடுதி” என்று அருள்செய்து சனகர் முதலிய அந்தமுனிவர்கள் தமது திருவடிகளின் முன்னிருக்கத் தமது கரத்தைத் திருமார்பில்வைத்து அந்தக்கரத்திலுள்ள அங்குஷ்டத்தையும் தர்ச்சனியையும் ஒன்றுசேர்த்து மற்றையவிரல்களோ விரித்துச் சின்முத்திரைகாட்டி ஞானயோகத்தில் அமர்ந்து அவர்களுக்கு அதனைப்போதித்தார். சிவபெருமான் இறைப்பொழுது ஞானயோகத்திருப்பினும் தேவர் மனிதர் முதலிய ஆன்மவருக்கத்துக்கெல்லாம் எண்ணில்லாத யுகங்கள்சென்றன. சர்வவியாபியாகிய சிவபெருமான் யோகத்திலிருப்பதினால் அவ்வான்மவருக்கமெல்லாம் இன்பநெறியற்று விருத்தியாகாதிருந்தன.

இப்படி மிகமுங்காலத்திலே, இந்திரன் சூரபன்மன் செய்த தயரினாலே சுவர்க்கலோகத்தை விட்டுநீங்கிப் பூலோகத்துக்கு

இந்திராணியோடுவந்து திருக்கைலாசமலையையடைந்து சிவபெருமானைத் தெரிசிக்கத்தகுந்த காலம் வாய்ப்புறுத்தினால் மேருமலையையடைந்து அவரைநோக்கித் தவஞ்செய்தான். சிவபெருமான் அத்தவத்துக்கிரங்கி எழுந்தருளி, “அன்பனே, உனக்குவேண்டும் வரம்பாது?” என்று வினவியருள; அவன் அவரை வணக்கஞ்செய்து, “சுவாமீ, சூரபன்மனைவதைத்து எங்களுக்குள் புரியவேண்டும்” என்றான். சிவபெருமான் அதனைக்கேட்டுப் புன்முறுவல்செய்து, “இந்திரானே முன்தக்கன்செய்த வேள்வியிற்சேர்ந்த பாவம்இது; எமது குமாரனெருவன் சூரபன்மனையும் அவன் சேனைகளையும் வதைத்து அருள்செய்வான்” எனத்திருவருள் பாலித்து அந்தர்த்தானமாயினர். பின் இந்திரன் மனஞ்சந்துஷ்டியடைந்து ஐராணியை வியாழபகவானுடைய மனைவியிடத்தில் கையடைகொடுத்து சக்தியிலோகத்தையடைந்து பிரமதேவரை வணங்கிச் சூரபன்மன் செய்யும் துயரையும் சிவபெருமான் தனக்கு அருள் செய்ததையும் சொன்னான். பிரமதேவர் அதனைக்கேட்டு அவனுடனும் தேவர்களுடனும் வைகுந்தலோகத்தையடைந்து விஷ்ணுமூர்த்திக்கு நிகழ்த்தவற்றைச் சொன்னார். விஷ்ணுமூர்த்தி, அதனைக்கேட்டுப் பிரமதேவரது முடித்தை நோக்கி, “மைந்தனை, எம்பெருமான் யோகத்திருத்தல் நீங்கி உமாதேவியை விவாகஞ்செய்து ஒரு குமாரனைப்பெறும் பொருட்டு மன்மதனையனுப்புவாயாக” என்று சொல்லப்பிரமதேவர் இந்திராதிதேவர்களுடன் தமதுலகத்துக்கு மீண்டுவந்து மன்மதனை நினைத்தார். அப்பொழுது மன்மதன்வந்து வணங்க; அவர் அவனை நோக்கி, “மன்மதனே, எம்பெருமான் யோகம் நீங்கி யுமாதேவியைத் திருமணம் புரிய உன்பஞ்சபாணங்களையும்செலுத்துதி,” என்றார். மன்மதன் அதனைக்கேட்டுச் “சிவ” “சிவ” என்று செவிபொத்தி, ஆகிமத்தியாந்தராகிராகிய சிவபெருமானை எய்தறகு அஞ்சி, அனைகனிதம் மறுத்துச்சொல்லப் பிரமதேவர்களுக்கு “மன்மதனே, மறுப்பையாயின் உன்னைச் சபிப்பேன்” என்றார். மன்மதன் அதனைக்கேட்டுப் பிரமதேவரது உலகத்தைவிட்டு நீங்கிச்

கிள்ளையாகிய குதிரைபூண்ட தேரில் இரதிதேவியுடன் ஆரோகணித்து திருக்கலைசமலைபை நோக்கிச் சென்று அதனைக்கண்ட பொழுதே சுரங்கள் சிரமேற்குவியவணங்கித் தனது பரிசனங்களை நிறுவிப் பஞ்சபாணங்களையும் தூண்டினான். அதனால் பசுபிசாலங்களும்கூட விலங்கினங்களும் தத்தம் பெண்ணினங்களை மோகித்தன. இதனைக்கண்டு திருநந்திதேவர் “உம்” என்றவெகுண்டு உரப்பினார் அப்பொழுது மன்மதன் தூண்டிய பாணங்கள் ஆகாயத்தில் நின்றன. மன்மதன் இதனைக்கண்டு அஞ்சித்திருநந்திதேவரையடைந்து வணங்கினான். திருநந்திதேவர் அப்பொழுது அவனை நோக்கி, “நீ வந்தகாரணம் யாது.” என்று வினாவினார். மன்மதன் நிகழ்ந்ததை அவருக்கு விண்ணப்பஞ்செய்ய; “மேலைவாயிலால் சிவாஞ்சுரப் பிரகாரம் செல்லுதி” என்று அவர்விடைகொடுக்க; உட்சென்று, சிவசந்நிதானத்தையடைந்து, பரவசப்பட்டு, அயர்ந்துவிழ்ந்து இரதிதேவற்றவெழுந்தான் அப்பொழுது அரிபிரமேந்திராதிதேவர்களும் சென்று மன்மதன் செய்யும் பெற்றியைக்காணுமாறு அம்மலையின் ஒருபுடை நின்றார்கள். மன்மதன் முழுமுதற்கடவுளாகிய சிவபெருமான்மீது, தாமரை, அசீசாகு, மா, முல்லை, நீலோற்பலம் என்னும் மலர்க்கணைகளைத்தூண்ட அவைசென்று சிவபெருமானையடைபு அவர்வெகுண்டு நெற்றியிலுள்ள அக்கினிகண்ணைச் சிறிதுநிற்ப்ப அதிலிருந்துண்டாகிய அக்கினிப்பொறியினால் அவன் சாய்பாரினான். இரதிதேவி அகனைக்கண்டு ஆகுவித்து அழுதாள். தேவர்கள் இவற்றையறிந்து சிவபெருமானைத் துதித்தார்கள்.

பின்பு, சிவபெருமான் யோகம் நீங்கித் திருநந்திதேவரைத் திருவுள்ளத்தெண்ண; அவர் வருதலும், “அரிபிரமேந்திராதிதேவர்களைத் தருதி” என்றருளிச்செய்தார். தேவர்கள் திருநந்திதேவருடைய ஆஞ்சுரையினால் உட்சென்று, ‘சிவபெருமானை வணங்கி, “உமாதேவியைத் திருமணஞ்செய்து ஒரு திருக்குமாரரைத் தருதல்வேண்டும்” என்றுவிண்ணப்பஞ்செய்தார்கள். சிவபெருமான், “அங்ஙனமேயாகுக” என்று திருவருள்பாலித்து இரதியையழைத்து “நாம் திருமணம்செய்யும்பொழுது உனது கண

வினைத்தருகின்றோம்” என்று திருவாய்மலர்ந்தருள; அவளும் இமயமலையினையடைந்தாள். சிவபெருமான் பின்பு சனகாதி இரு மடிகளைநோக்கி, “நீங்கள் இன்னும் நிட்டை கூடி வாழ்வுகள்” என்று விடைகொடுத்துச் செல்லவிட்டு; இமயமலைக்கெழுந்தருளி, உமாதேவியார் தவஞ்செய்யும் பன்னசாலையை நோக்கி உரைதடுமாற கால்கள் பின்ன நரைதிரையுற்ற முதுவேதியவடிவங் கொண்டு சென்றார். உமாதேவியார் இவரைக்கண்டு எழுந்து நமஸ்கரித்தார். பின்பு சிவபெருமான் அவரைநோக்கி, “நீதவஞ்செய்யும் காரணம் யாது” என்று வினவியருள; அவர் இவரை நோக்கிச் “சிவபெருமானைத் திருமணம் புரிதற்குத் தவம்புரிகின்றேன்” என்றார். அதனைக்கேட்ட சிவபெருமான் அவரிடம் தம்மைப்பலவாறு நிந்தித்துக்கூறினார். உமாதேவியார் இவரைச் சிவபெருமானென்பதறியாமையால் இவரைநோக்கி, “முழுமுதற் கடவுளை நிந்திக்கும் வேதியனே உன்தன்மை இருந்தவாறென்னை; செல்லுதி, செல்லுதி” என்றார். சிவபெருமான் அதனைக்கேட்டு, “நங்கையே, நாமே உன்னைமணஞ்செய்ய வந்தோம்” என்றார். உமாதேவியார் இதனைக்கேட்டு பொறுக்கலாற்றாது ஒருபுடை நோக்கிச்சென்றார். சிவபெருமான் இதனைக்கண்டு புன்னகை புரிந்து தமது வடிவத்தை எடுத்து இடபாருடராய்க் காட்சி கொடுத்தார். உமாதேவியார் அதனைக்கண்டு நரணமீதார கரங்குவித்து வணங்கி, “நாயேன், தேவரீரையறியாமல் உரைத்த வெஞ்சொற்களைப் பொறுத்தருளவேண்டும்” என்று பிரார்த்தித்தார். சிவபெருமான் அதனைக்கேட்டு, “நீ கூறியவைகள் எமது துதிகளாயின; நானையதினம் மணஞ்செய்தற்பொருட்டு வருவோம்; தவஞ்செய்தலொழிதி.” என்று அருளிச்செய்து அந்தர்த் தானமாயினர். பின்பு உமாதேவியார் இமயமலையாசனையடைந்து நிகழ்ந்தவற்றைச்சொல்லி அங்கேயிருந்தார்.

பின்பு, சிவபெருமான் திருக்கைலாசமலையில் எழுந்தருளியிருக்கும்பொழுது, சத்தமுனிவர்களை அழைப்பித்து அவர்களை நோக்கி, “நீங்கள் இமயமலையாசன்புத்திரியை எமக்கு மணம்

பேசக்கடவீர்கள்” என்றார். முனிவர்கள் “இப்பணி எங்களுக்குக் குக்கிடைத்ததே” என்று ஆனந்தித்து இமயமலையை நோக்கிச் சென்றார்கள். இமயமலையரசன் இவர்கள் வருதலைக்கண்டு எதிர் சென்று அழைத்து ஆசனங்கொடுத்து வணங்கி, “எதனை விரும்பி எழுந்தருளினீர்கள்” என்றான். சத்தமுனிவர்கள் அதனைக்கேட்டுச் சிவபெருமான் அருளிச்செய்ததைச் சொன்னார்கள். மலையரசனும் “இது நான் செய்த பேறே” என்று இயைந்தான். பின்பு, சத்த முனிவர்களும் திருக்கைலாசமலையடைந்து நிகழ்ந்தவற்றை விண்ணப்பஞ் செய்து தமதுபதவியையடைந்தார்கள்.

பின்பு, இமயமலையரசன் தனது நகரத்தை அலங்கரித்து சிவபெருமானையடைந்து, “இன்று பங்குனி உத்திரநகைந்திர மாகும். எனது புத்திரியைத் திருமணஞ்செய்யவெழுந்தருள் வேண்டும்” என்று பிரார்த்தித்தான். சிவபெருமான் அதனைக் கேட்டு, “நீசெல்லுதிவருவோம்” என அருளிச்செய்து அவனை அனுப்பிவிட்டுத் திருநந்தி தேவரை நோக்கி, “நமது மணத்துக்கு யாரையுந்தருதி” என்றருள்புரிந்தார். திருநந்திதேவரும் அதனைக் கேட்டு யாரும் சேருமாறு உள்ளத்தெண்ணினார். எண்ணுதலும் உருத்திரர்களும், அரிபிரமேந்திராதி தேவர்களும், முனிவர்களும், கணங்களும் திருக்கைலாசமலையையடைந்து சிவபெருமானைத் தோத்திரஞ்செய்து வணங்கினார்கள். அப்பொழுது பிரமதேவர் ஹாரகேயூரமருட கங்கணமுதலியவாபாணங்களைச் சிவபெருமானுடைய சந்நிதானத்தில் வைத்தலும், அவர், “இவற்றை ஏற்றும்.” என்று தமது திருக்கரத்தை அவற்றின் மேல்வைத்தருளினார். பின்பு சிவபெருமான் திருமணக்கோலங்கொண்டு யாவரும் புடைசூழ இடபாருடாய்த் திருக்கைலாசமலையேங்கி இமயமலையையடைந்து அம்மலையரசனது ஆரண்மனைவாயிலில் வந்தருளினார். அப்பொழுது மேனை யெதிர்சென்று பாலினால் அவருடைய திருவடிகளை விளக்கிச்சென்றார். பின்பு, சிவபெருமான் திருமண மண்டபத்தையடைந்து அரிபிரமேந்திராதி தேவர்களும் முனிவர்களும் கணங்களும் வேதியர்களும் புடைசூழச் சிங்காசனத்தில் வீற்றிருந்தருளினார்.

அப்பொழுது தென்பால் உயர்ந்து வடபால் இழிந்தது தேவர்கள் இந்நனைக்கண்டு அஞ்சினார்கள். சிவபெருமான் அதனைக்கண்ணாற்று அகத்தியமுனிவரைப் பொதிமலையிற் செல்லுமாறு விடைகொடுத்தனுப்பினார். பின்பு, உமாதேவியார் திருமணக்கோலங்கொண்டு அரம்பையர்கள்சூழச் சிவபெருமான் வீற்றிருக்குமிடத்தையடைந்து அவரை வணங்க; அவர், “இருப்பாயாக” என்று அருள அவ்வாறு உமாதேவியாரும் சிவபெருமானது பாகத்தில் வீற்றிருந்தார். இமயமலையாசன் தன் மனைவி கரகரீர் வார்க்க சிவபெருமானது பாத கமலங்களைவிளக்கிப் பூசித்து, “எனது புத்திரியை அளித்தேன்; ஏற்றருளவேண்டும்.” என்று சொல்லித்தனது புதல்வியின் கரத்தைச் சிவபெருமானது கரத்திற்கொடுத்தான். அப்பொழுது, தேவர்கள் புகழ்ந்தார்கள்; தம்புருநாரதரீதமிசைத்தார்கள்; கணங்கள் முழுவறைந்தார்கள்; மடவார்கள் வாழ்த்தினார்கள்.

இதநிகழ்ந்தபின், இமயமலையாசன் பழுவர்க்கங்களையும் பாலையும் நிவேதித்து, “ஏற்றருளவேண்டும்” என்று விண்ணப்பம் செய்தான் அவற்றின்மீது சிவபெருமான் திருக்கரத்தாற்றொட்டு “இவற்றை ஏற்றும்.” என்றருளிச்செய்தார். பிரமதேவர் விவாகக்கிரியைகள் யாவற்றையும் முடித்தார், பின்பு அரிபிரமேந்திராதி தேவர்களும் இமயமலையாசனும் சுற்றத்தவர்களும் சிவபெருமானையும் அக்கினிபிற்குடுபோல அவரைவிட்டுநீங்காத சத்தியாகிய உமாதேவியாரையும் பலகால்வணங்கிச் சேடத்தை உட்கொண்டார்கள். இரவிதேவி அப்பொழுது வந்து சிவபெருமானைவணங்கி, “எனது கணவனைத்தரவேண்டும்” என்றுவிண்ணப்பிக்க, அவரும் மன்மதன் தோன்றுமாறு திருவுள்ளத்தில் நினைந்தருளினார். மன்மதன் உயிர்பெற்றெழுதலும் சிவபெருமான், அவனைநோக்கி, “நீ, உன்மனைவிக்குமாத்திரம் தோன்றுதி” என்று அருளிச்செய்ய அவனும் இரதியும் அவரைவணங்கிக்கொண்டு தமதிடத்தையடைந்தார்கள். சிவபெருமான் அரிபிரமேந்திராதி தேவர்களும் முனிவர்களும் கணங்களும் புடைசூழ இடபாருடராய் உமாதேவியாம பாகத்தில் மேவத்திருக்கைலாசமலையை யடைந்து யாவருக்கும்

யதாஸ்தானத்தையடைபுமாறு அநுள்புரிந்து உமாதேவியேடு வீற்றிருந்தார். அப்பொழுது ஆன்மவருக்கக்களெல்லாம் விருத்தியடைந்தன.

ஒருநாள் அரிபிரமேந்திராதி தேவர்கள், “எமதிறைவன் உமாதேவியை மணம்புரிந்தும், சூரபன்மனுடையவலிகெடுமாறு ஒரு திருக்குமாரரை இன்னும் தரவில்லையே” என்று கவன்று வாயுதேவனைச் சிவபெருமானுடைய அற்றம் அறிந்துவருமாறு அனுப்ப; அவன் சென்று திருநகர்தீதேவரைக்கண்டஞ்சிமீள; பின், அவர்கள் திருக்கலாசமலையைபடைந்து திருநகர்தீதேவரிடம் உத்தரவுபெற்றுக்கொண்டு உட்சென்று, சிவபெருமானைத்தொழுது வணங்கி, ‘சுவாமீ, அடியேம் சூரபன்மனல் மிகவும் வருந்துகின்றோம்; தேவாரீரப்போல் ஒரு திருக்குமாரரைத்தரவேண்டும்’ என்று விண்ணப்பஞ்செய்யச் சிவபெருமான், ஈசானம், தற்புருடம், அகோரம், சத்தியோசாதம், வாமதேவம், அதோமுகம் என்னும் ஆறு திருமுகங்களுடனும் அவைஒவ்வொன்றினும், சூரியன்சந்திரன் அக்கினி என்னும் முச்சுடர்களாகிய மூன்று திருக்கண்களுடனும் காட்சிகொடுத்தருளி ஆறு அக்கினிக்கண்களினின்றும் ஆறு அக்கினிப்பொறிகளைத் தோற்றினார். அவை எவ்விடத்தும் பரந்து செல்ல உமாதேவியார் அஞ்சித்தமது உறையுளை ஒடியடைந்தார். தேவர்கள் அஞ்சி இரிந்தார்கள். பின் அவர்கள் ஒருங்குதிரண்டு வந்து சிவபெருமானைத் தோத்திரஞ்செய்து வணங்கி, “எங்கள் இன்னல்கெட ஒரு திருக்குமாரரை யளிக்கவேண்டுமென்று நாங்கள் விண்ணப்பஞ்செய்யவெம்மைகொண்ட அக்கினியை அளித்தீர்; எங்நனம் உய்வேம்” என்று விண்ணப்பஞ்செய்ய; சிவபெருமான் திரும்ப ஒரு திருமுகங்கொண்டு அவற்றைத் திருமுன்வருமாறு திருவுள்ளங்கொள்ள; அவைவந்தன. சிவபெருமான் வாயுதேவனுக்குச் சத்தியினையீந்து, “இப்பொறிகளைத் தாங்கிச்சென்று கங்கையில் இடுதி.” என்று கட்டளையிட; அவனும் அங்நனமே செய்தான். கங்கை அவற்றைத் தாங்கலாற்றுகு சரவணப்பொய்கையிலிட்டாள். அங்கே சுப்பிரமணியக்கடவுள் ஆறு திருமுகமும்

பன்னிரு திருக்கைகளும் கொண்டு எண்ணில்கோடி யான்மாக்களும்புமறு தோன்றியருளினார்.

சுப்பிரமணியக்கடவுளை வளர்க்கும்படி திருமால்முதலிய தேவர்கள் அறுமீனவேண்ட, அவர்கள் சென்று சாவணதடாகத்தில் ஆறு குமாரர்கள் வடிவுகொண்டு எழுந்தருளியிருந்த சுப்பிரமணியக்கடவுளுக்குத் தங்கள் முலைப்பாலை அருத்திவளர்த்தார்கள்.

முன், உமாதேவியார் அஞ்சியோட அவரது சிலம்பு உடைந்தவிழ அதில்இருந்தநவமணிகளில் உமாதேவியாரதுசாயல் தோன்ற; அவை ஒன்பது மங்கையர்களாகி வந்து சிவபெருமானை விருப்போடுகோக்கிக் கருவுற்றார்கள். உமாதேவியார் சினந்து "நீங்கள் கருப்பயவாதிருக்கக்கடவீர்கள்" என்று சபித்தார் ஒன்பது மங்கையர்களும் அகணைக்கேட்டு அஞ்சிவெயர்த்தார்கள், அவ்வெயர்விலிருந்து ஓரிலக்கம் வீரர்கள் உற்பலித்தனர். பின் உமாதேவியாருடைய அருளினூல அம்மங்கையர்கள் ஒன்பதுபுத்திரராயின்றார்கள். அவர்கள் வீரவாகு, வீரகேசரி, வீரமகேசுதிரன், வீரமகேசன், வீரபுரந்தரன், வீரவாக்கன், வீரநிவாதரன் வீரராந்தகன், வீரதீரன் என்று பெயர்பெற்று நவவீரர்களாய் விளங்கினார்கள். சிவபெருமான் இவர்களை உமாதேவியாருக்குக் காட்டி, "இவர்கள் எங்கள் புதல்வர்கள்" என்று அருளிச்செய்து "நீகீர், ஓரிலக்கம் வீரரோடும் எமதுகுமாரனுக்கு ஏவல்பரியக் கடவீர்கள்" என்று திருவருள் பாலிந்து அரிபிரமேந்திராதிரேதவர்கள் புடைகுழ இமயமலையின் ஒருபுடையிருக்கும் சாவணதடாகத்தையடைந்து, "உன்புதல்வனை எடுத்து வருதி" என்று உமாதேவியாருக்கு அருளிச்செய்தார் அவர்சென்று ஆறுதிருக்குமாரர்களை யும் பேரன்புடன் ஒருங்குமுயினார் அப்பெரமுது சுப்பிரமணியக்கடவுள் ஆறுதிருமுக்களும் பன்னிரு திருக்கரங்களுமுடைய ஓர் வடிவத்தைக்கொண்டு சண்முகமுர்த்திபாக விளங்கினார். உமாதேவியார் அவருக்குத் தமது திருமுலைப்பாலை ஊட்டிச் சிவபெருமானைப்பணிவித்தார். சிவபெருமான் அவரையெடுத்துத் திருமார்பிலிணந்து, சார்த்திகைப்பெண்களுக்குக்ருள் புரித்தார். உமா

தேவியார் திருக்குமாரருக்குத் தமது திருமுலைப்பாலை ஊட்டிய பொழுது சிந்தியபாலை பாசரமுனிவரது சாபத்தினாலே மற்சமாய் அச்சரவண தடாகத்திலிருந்த அவரது ஆறு புதல்வர்களும் உண்டு சாபவிமோசனமுற்றுச் சிவபெருமானையும் உமாதேவியையும் வணங்க; அவர்களைச்சிவபெருமான் ளோக்கி, 'பரங்குன்றிற் சென்று தவஞ்செய்யக்கடவீர்'. நமது குமாரன் அருள்புரிவான்; என்ற ருளிச்செய்ய; அவர்களும்வாறேசென்றனர்.

சிவபெருமான் தமக்கும் உமாதேவியாருக்குமிடையில் சுப்பிரமணியக்கடவுள் வீற்றிருக்கவும் அரிபிரமேந்திராதி தேவர்கள் புடைகுழவும் காந்திதைப்பெண்களுக்கருள் புரிந்துதிருக்கைலா சமலையைடைந்து வீற்றிருந்தார்.

சுப்பிரமணியக்கடவுள் நவவீரருடனும் இலக்கவீர்களுடனும் திருவிளையாடல் தொடங்கினர். பூலோகத்திலுலாவுவர்; சுவர்க்கலோகத்திலுலாவுவர்; சத்தியலோகத்திலுலாவுவர்; வைகுந்தலோகத்திலுலாவுவர்; சிவலோகத்திலுலாவுவர்; அண்டங்களிலுலாவுவர்; கடல்களை ஒன்றுபடுத்துவர்; சக்கரவாளகிரியைநிலத்திலழுத்துவர்; திக்குநாகங்களை மலைகளிற் பிணித்திழுப்பார்; அரிபிரமேந்திரர்களுடைய பதங்களைமுன்னியல்பன்றி ஒருவர்பதத்திலொருவரையுய்ப்பார்; அஷ்டபாலகர்களுடைய பதங்களைப்பிடுங்கிப் பிறழவைப்பார்; பெருமான் திருவிளையாடல் என்பன்மொழியினற் சொல்லப்போமோ.

இந்திராதி தேவர்கள், ஒருதிருமுகத்தோடு சுப்பிரமணியக்கடவுள் நிற்ப, "இவனே இவற்றைச்செய்கின்றான்" என்று எண்ணி அவரோடு பொருதார்கள் இந்திரன் தனது படைகளை செலுத்தினான். அவைகள் சுப்பிரமணியக்கடவுளையருச் சித்தநறுமலர்கள் போன்றன. சுப்பிரமணியக்கடவுள் ஒருவில்லைச்சிருஷ்டித்துக் கணைகள் பூட்டி ஐராவதயானையை வதைத்து இந்திரன்மீது ஏழுபாணங்களைத் தூண்டி அவனை மூர்ச்சிக்கச் செய்து நானகம்புகளால் வருணையும் யமனையும் வென்று இரண்டு அம்பு

திரியாகிய * விபுகை என்பவனையும், தாரகாசுரனுக்கு நிருதியின் புத்திரியாகிய சவுரி என்பவனையும் விவாசஞ்செய்து கொடுத்தான். சூரபன்மனுக்குப் பதமகோமனையின் வயிற்றில் ஒருபுத்திரன் பிறந்தான். அவன் தொட்டிலிற்கிடக்கும்பொழுது சூரியனுடைய கிரணம் சுட, அவன் அந்தரத்திற்பாய்ந்து சூரியனைக்கொண்டுவந்து தொட்டிலிற் பிணித்தான். அதனால் அவனுக்குப் பாணுகோபன் என்னும் பெயருண்டாயிற்று. பின்பு, அவன்பிரமதேவர்வந்திரப்பச் சூரியனைச் சிறைவிட்டான். அவன் வளர்ந்து ஒருமுறை திருமாலையும் யுத்தத்தில்வென்றான். பின்னும் சூரபன்மனுக்குப் பதமகோமனையின் வயிற்றில் அக்கினிமுகன், இரணியன், வச்சிரவாகு என்னும் புதல்வர்கள் பிறந்தார்கள். மற்றைய மனைவியரின்வயிற்றில் மூவாயிரம் புதல்வர்கள் பிறந்தார்கள். சிங்கமுகாசுரனுக்கு அதிசூரனும் நூறு புதல்வர்களும்; தாரகாசுரனுக்கு அசுரேந்திரனும் பிறந்தார்கள். அசுமுகி என்பவள் திருவாசமுனிவரை வலிதிற்புணர்ந்து வில்வன் † வாதாவி என்பவர்களைப்பெற்றாள் அவர்கள் பிரமதேவரைநோக்கித் தவம்புரிந்து, வரம்பெற்று; அதனால் முன்னவன் முனிவனாகியும் பின்னவன் ஆடாகியும் உருக்கொண்டு அவ்வாட்டை முன்னவன் சமைத்துட்ட உண்டவர்களுடைய குடரைக் கிழித்து இனையவன் வருவான். இதறிந்தக.

சூரபன்மன் ஐராணியைச்சேர விரும்பி ஒருசேனாபதியிடம் சேனைகளைக்கொடுத்து ஒன்பதுகோடி அசுரப்பெண்களையும்கூவி, "நீவிர் சென்று இந்திரனைச் சிறையிட்டு அயிராணியைக்கொண்டு வருகிர்" என்று பணித்தான். சேனைத்தலைவன் போர்க்கெழுந்து செல்லும்பொழுது இந்திரன் இதனையறிந்து அயிராணியுடன்

* கந்தபுராணமுதற் பதிப்பில் "அங்கியின் மகள்" எனவும் பிற்பதிப்புகளில் "அந்தகன் மகள்" எனவும் இருக்கின்றது.

அங்கி-அக்கினி. அந்தகன்-யமன்.

† இந்த வில்வலனென்னும் பெயர் வடமொழியிலுள்ள ஸ்காந்தத்தில் இல்வலனென்று காணப்படுகின்றது.

ஒளித்துப் பூலோகத்திலே சீர்காழிக்குவந்து அஞ்சி மூங்கிலாகிச் சிவபெருமானை அருச்சித்தான். அசுரர் சூரபன்மனுக்கு நிகழ்ந்ததைக்கூறினார்கள். இந்திரன் அருச்சினைக்கு உண்டாக்கிய நந்தனவனம் நீரின்றி வாடியது. அக்காலத்தில் நாரதமுனிவர் விந்தமலையையடைந்து மேருமலை தனது உயர்வினாலே தருக்குற்று நிற்கின்றது என்று புகல அதசத்தியலோகம் வரையுமுயர்ந்துதருக்கியது தேவர்கள் துன்புற்று, அகத்திய முனிவருக்கு நிகழ்ந்ததை விண்ணப்பித்து, விந்தகிரியையடக்குமாறு வேண்டிக்கொண்டார்கள். அகத்தியமுனிவர் சிவபெருமானை நோக்கித்தவஞ்செய்ய அவர் எழுந்தருளி, “நீ, விந்தமலையையடக்கிப் பொதியமலையிலிருந்தி” என்றருளிச்செய்து, காவிரிநதியை ஒரு குண்டுகையிற் கொடுத்து மறைந்தருளினார்.

அகத்தியமுனிவர், தென்றிசையை நோக்கிச் செல்லும் பொழுது தாரகாசுரன் இருக்கும் மாயாநகரியைப்பணைந்தார். கிரவுஞ்சன் என்னும் அசுரன் அவரைக்கண்டு மலைவடிவங்கொண்டு செல்லவொட்டாது வழிமயக்கினான். அகத்தியமுனிவர் அதனைக்கண்டு கதையாற்றுகுத்தி, “நீ இந்தமலைவடிவத்துடனிருந்து சுப்பிரமணியக் கடவுளது வேற்படையால் அழிதி” என்று சபித்து, அதனை விட்டுநீங்கி, விந்தமலை இருக்குமிடத்தையடைந்து, அதனையடக்கிச்சென்றனர். அப்பொழுது வில்வலன் வாதாவியை ஆடாக்கி, அட்டு, முனிவேடங்கொண்டு அகத்தியமுனிவரிடத்திற்கென்று, “அமுது செய்யவேண்டும்” என்று பிரார்த்தித்து அன்னத்தையும் ஆட்டுக்கறியையும் படைத்து மறைவிற்கென்று “வாதாவி வருதி” என்ன; வாதாவி, வயிற்றிலுயிர் பெற்று இராவணம்; அகத்தியமுனிவர், வயிற்றைத்தடவி “வாதாவி சேணித்து விட்டான்” என்று திருவாய்மலர; அவன் ஆவியிழந்து அழிந்தான். வில்வலன் இதுனைக்கண்டு, வெகுண்டு, தண்டத்தை அகத்தியமுனிவர்மேல் எறிந்தான். அவர் ஒரு தருப்பையை எடுத்து சிவன் படையாகப் பூசித்துவிடுதலும் அதுசென்று வில்வலனை மாய்த்தது. அகத்தியமுனிவர் அவ்விடத்தை விட்டு நீங்கிக் கொங்க

தேயத்துக்கணித்தாகச் செல்லும்பொழுது வில்வலன் வாதாவி யைக்கொன்ற பிரமகத்தி வருத்தியது. ஆதலால், அவர் அங்கே சிவார்ச்சனைபுரிந்தார். நாரதமுனிவர் இந்நிரலிடத்திற்சென்று, “உனது நந்தனவனம் வாடுகின்றது; அகத்தியமுனிவர் குண்டிகையிற் காவிரிநதிகொண்டுவருகின்றார்; அதனைப்பெறுதி” என்றார். இந்நிரல் விராயகக்கடவுளைப் பூசுதற்கு “காவிரிநதியைத் தருதி” என்றான். விராயகக்கடவுள் காகவடிவுகொண்டு அகத்தியமுனிவரது குண்டிகையில் இருந்தார். அகத்தியமுனிவர் அதனைக்கண்டு கையெடுத்து ஓச்சினார். விராயகக்கடவுள் அக்குண்டிகையைக்கால் களால் கவிழ்த்துவிட்டுப் பறந்து சென்றார். அகத்தியமுனிவர், அதனைக்கண்டு உருத்தலும் விராயகக்கடவுள் பிராமணச் சிறுவன் போல் வேடங்கொண்டு; அகத்திய முனிவர் சமீபத்தில்வரின் தூரத்துச்சென்றும் தூரநிற்பின் கிட்டநின்றும் திருவிளையாடல் புரிந்தார். அகத்திய முனிவர் குட்டும்பொருட்டு அவரைக்கிட்டு தற்கு ஆற்றவின்றிவருந்த விராயகக்கடவுள் தமதுவடிவத்தைக் காட்டிப் பலவாங்களையும் கொடுத்தருளினார்.

பின்பு, அகத்திய முனிவர், விஷ்ணுதலமாகிய திருக்குற்றலத்தையடைந்து அங்குள்ள திருமால் விக்ரகத்தைச் சிவலிங்கமாக்கிவணங்கினார். விராயகக்கடவுள் கவிழ்த்த குண்டிகையிலிருந்து காவிரிநதிபெருகி இந்நிரல் வைத்த நந்தனவனத்தைச் செழிக்கச்செய்தது. அவன் மலர்களைப்பறித்துச் சிவார்ச்சனைபுரிந்தான். தேவர்கள் சிலர்வந்து அவனிடத்தில், ரூபன்மன் செய்யும் துயரத்தைக் கூறினார்கள். இந்நிரல் அயிராணியை மகாசாத்தாவிடத்திற் காவலாகவைத்துச் சிவபெருமானைத் தெரிசிக்கும் பொருட்டுத் திருக்கைலாசமலைக்குச்சென்றான். ரூபன்மனுடைய தங்கையாகிய அசமுகி அப்பொழுதசீர்காழியில் வந்து சோலையில் அயிராணியைக்கண்டு ரூபன்மனிடம் கொண்டு செல்லுதற்கு கர்த்தான். அயிராணி மனங்கவன்று அழுதான். அப்பொழுது மகாசாத்தாவின் பரிசனாகிய வீரமாகாளர் அவ்விடம்வந்து அசமுகியை, “நிற்குதி” என்றுசொல்லி அவளுடைய மயிரைப்பற்றி, கரத்தைத் துண்டுபடுத்தி, அயிராணியை மீட்டு, அசமுகியை

மண்ணில் வீழ்த்தி உதைத்தார். அசமுகிமனங்கவன்று, மகேந் திரபுரத்தையடைந்து சூரபன்மனுக்கு இதனைக்கூறினான், நாரத முனிவர் இவற்றையெல்லாம் திருக்கைலாசத்திற் சென்று இந்திரனுக்குக்கூறினார். அவன் சீர்காழிக்குவந்து வீரமாகாளரைப் புகழ்ந்து மேருமலைக்குச்சென்றான். சூரபன்மன் அசமுகியின் கையைப்பிரமதேவரைக்கொண்டு படைத்துத் தேவர்களைச் சிறையிட்டுப்பானுகோபனைப் போருக்குத் தூண்டினான்.

பானுகோபன், அசமுகியின் கரத்தைத் துணித்தவரைச் சீர்காழியிற் தேடிக்காணாது சுவர்க்கலோகத்துக்குச்சென்று சயந்தனோடுபொருது அவன் முர்ச்சையுற்று ஐராவதத்தின்மீது வீழ்; ஐராவதம், தனது நான்குகொம்புகளாலும் பானுகோபனைக்குத் திக் கொம்புகள் ஒடிந்து நிலத்தில் வீழ்ந்தது. பானுகோபன் சயந்தனையும் தேவர்களையும்பிணித்து, சுவர்க்கலோகத்தை எரித்து மகேந் திர புரத்திற்சென்று சூரபன்மனது முண்ணிலையில் சயந்தன் முதலிய தேவர்களை நிறுத்தினான் அவன் அவர்களைவருத்திச் சிறையிலிட்டான். ஐராவதயானை திருவெண்காட்டிலே சிவபெருமானைப் பூசித்து முரிந்த நான்கு கொம்புகளும் வரப்பெற்றது. இவற்றையறிந்து இந்திரன் தவஞ்செய்தது தொடக்கம் சுப்பிரமணியக்கடவுள் திருவவதாரம் செய்ததுவரையும் வியாழபகவான் அவரது சந்நிதானத்தில் சொல்லி வணங்கினார்.

அசுரகாண்டம் முற்றிற்று.

திருச்சிற்றம்பலம்.

௩. மகேந்திரகாண்டம்.

சுப்பிரமணியக்கடவுள், இவற்றை அறியாதவர் போற்கேட்டருளி, வீரவாகு தேவரை நேர்க்கி, “நீ சென்று சூரபன்மனிடம் சயந்தன் முதலிய தேவர்களைச் சிறைவிடச் சொல்லுதி; அவன்மறுப்பின் நாளைச் சென்று சூரபன்மனைவதைத்துத் தேவர்களைச் சிறை மீட்டுபோம்” என்றருளிச் செய்தார் வீரவாகு தேவர், அதனைக்கேட்டு அவரைவணங்கிக்கொண்டு சென்று, சமுத்திரக்கரையையடைந்து, கந்தமாதனகிரியின் சுவட்டிற்சேர்ந்து, பெருவடிவுகொண்டு சூரபன்மனது நகரத்தைக்கண்டார்; அக்கந்தமாதனகிரியிலத்திலமுந்தியது பின்பு அவர்முன்வடிவுகொண்டுகந்தமாதனகிரி உயருமாறருள் செய்து ஆகாயமார்க்கமாகச்சென்று, மகேந்திரபுரியின் வடதிசையில் வீரசிங்கனைவதைத்து, இலங்கைநகரிற் பாய்ந்தருளினார். அங்கே இருந்த அதிவீரன் வந்தெதிர்க்க அவனைவதைத்தபின் வீரவாகு தேவர் மகேந்திரபுரத்தின் வடக்குவாயிலையடைந்து, அதிகோரன், என்பவனை வதைத்து மற்றையவாயில்களிற் காவல்புரிந்த அசுரர்களைவென்று, அணுஅருக்கொண்டு சிழ்த்திசைக்கோபுரத்திலிருந்து, மகேந்திரபுரத்தின் வளத்தைக்கண்டு, சூரபன்மனுடைய மந்திரியாகிய தருமகோபனது அரசன்மனைச்சிகரத்திலிருந்தார். இதுறிக்க.

சுப்பிரமணியக்கடவுள் சயந்தனுக்குக் கணவிலேதோன்றி, “நாம் தாரகனைவதைத்தோம்; உங்கள் சிறைநீக்கும்பொருட்டு வீரவாகு தேவனைச் சூரபன்மனிடம்தூதனுப்பினோம்; நாளை அவனைவதைத்து உங்களை மீட்டுபோம்” என்றருளிச்செய்து, மறைந்தார். வீரவாகு தேவர், சயந்தன் சிறையிருக்குமிடத்தையடைந்து, அவனைத்தேற்றி, சூரபன்மனுடைய அரசிருக்கை மண்டபத்தை யடைந்து, தமது முன்வடிவத்தைக்கொண்டு, அசுரர்கள் சூழ்ந்து பணிசெய்யச் சிங்காசனத்தின்மீது அவன் வீற்றிருப்பதைக்கண்டு சுப்பிரமணியக்கடவுளின் திருவருளால் ஒரு சிங்காசனம் வந்து சூரபன்மனுடைய முன்னிலையிலிருக்க அதன்மீதேறி இருந்தார். சூரபன்மன், இதனைக்கண்டு “இவன்வித்தையில் வல்லவன்” என்று

வெகுண்டு, அவரைநோக்கி, “நீ யார்? வந்தகாரணம்பயாதி?” என்றான். வீரவாகுதேவர் அதனைக்கேட்டுச் சூரபன்மனைப் பார்த்து, “சிவபெருமானுடைய திருக்குமாரராகிய சுப்பிரமணியக்கடவுள் தேவர்களைச் சிற்றநீக்கத்திருவுள்ளங்கொண்டனர்; நீ அவர்களைச் சிற்றவிடுதி; இன்றேல் நாளை உயிர்துறப்பை; நான் சுப்பிரமணியக்கடவுளின் தூதுவன்” என்றனர். சூரபன்மன இதனைக்கேட்டு, “நீ சொல்லியது நன்று; நன்று; பல்முனையாதசிறுவனே என்னைவெல்லாவன்; பேதையே, செல்லுதி செல்லுதி” என்றான். வீரவாகுதேவர் பின்னும் அவனைநோக்கி, “சுப்பிரமணியக்கடவுள் பாலரல்லர், அவர் ஆகியுமந்தமுமில்லாத சிவபெருமாளையார்” என்றார். சூரபன்மன், அதனைக்கேட்டு நகைத்து, புடையில் நின்ற ஆயிரவரைநோக்கி “இத்தூதுவனைக்கொல்லாது சிற்றவிடுதி” என்றான். அவர்கள் வீரவாகுதேவரைப்பற்றுதற்கு நெருங்க; அவர், அவர்களை மண்மீது உடித்துவதைத்த சூரபன்மனைநோக்கி, “நீ சுப்பிரமணியக்கடவுளின் வேற்படைக்கிரையாதல் திண்ணம்” என்று சொல்லி அகன்றனர். வீரவாகுதேவர் வீற்றிருந்த சிங்காதனம் ஆகாயத்திலெழுந்த மறைந்தது. பின்பு, அவ்வீரவாகுதேவர் சூரபன்மனுடைய கிளைஞர்களாகிய சதமுகன், சகத்திரவாகுகள், வச்சிரவாகு என்பவர்கள் வந்தெதிர்ப்ப, அவர்களை வதைத்த; இலங்கையில்வந்து, யாளிமுகன் வந்தெதிர்ப்ப அவனைவதைத்து, திருச்செந்துரையடைந்து சுப்பிரமணியக்கடவுள் வீற்றிருக்கும் திருக்கோயிலையடைந்து அவரைவணங்கி நிகழ்த்தவற்றைக்கூறினார்.

முன்பு, சூரபன்மன் அனுப்பிய ஒற்றர்கள், திருச்செந்தூரில் சுப்பிரமணியக்கடவுள் இருப்பதையும், அவருடைய சேனைத் தொகையையும், மற்றையவற்றையும் அறிந்துசென்று சூரபன்மனுக்குச்சொன்னார்கள். சூரபன்மன், தமரைக்கூவி நிகழ்த்தவற்றையுரைத்து, “நாளைச்சிவகுமாரர்பொருதற்குவருவார்” என்று கூறினான். அப்பொழுது பலரும் பலவாறுரைப்பச் சிங்கமுகாசுரன் அவனைநோக்கி, “முன்பு, சிவபெருமான் நூற்றெட்டுகம் வாழுகிறீர் என்றருளிச்செய்தனர். அந்தபுகங்கனும், தொலைந்தன

நமதுசத்தியே உங்களைவெல்லுமென்றார். அந்தச்சத்தியாகியவேற்
படையால், தாரகன் இறந்தான். ஆகலால் தேவர்களைச்சிறைவிடுக்
குதி” என்றான். சூரபன்மன், அதனைக்கேட்டு, “எம்பியே, நீ
இளைமையால் யுத்தம் புரிதற்கு அஞ்சினை; சிவபெருமான், தமது
சத்திவெல்லும் என்றதம்கேட்டிலேன். சத்தியும் சிவனும் அபின்
னமேயாதலின் சத்தி நம்மைவெல்லுமோ?” என்றுகூற; சிங்கமுகன்
இனி அழியும்காலம் கிட்டியது என்று உன்னி; அவனை
நோக்கி, அண்ணலே, சிறியேன்குறியவற்றைப் பொறுத்தி; நானே
சென்று பொருது மீள்வேன்” என்றான். சூரபன்மன், அது
கேட்டு மகிழ்ந்து “நன்று, நன்று,” என்றுசொல்லி அவனை
யெடுத்த மார்புறப்புல்லி, “நீ உன் நகரிற்சென்றவைகுதி”
என்று விடுத்து, மற்றைய தமருக்கும் விடைகொடுத்துத் தன்னான்
மனை சேர்ந்தான்.

மகேந்திரகாண்டம் முற்றிற்று.

சீ ரு சீ சீ ற் ற ம் ப ல ம்.

ச. யுத்தகாண்டம்.

முதலாட்பாணுகோபன்யுத்தம்.

சுப்பிரமணியக்கடவுள், அடுத்தநாள், தேர்லேறித் தேவர்கள்
புடைகுழ அந்நகரைவிட்டுநீங்கிக் கடல்கடந்து, மகேந்திரபுரத்
தின் வடதிசையில் தேவகம்மியன் “ஏமகூடம்” என்னும் நகரி
னைச்செய்ய அதிலெழுந்தருளியிருந்தார். நாரதமுனிவர் இதனைச்
சூரபன்மனுக்குரைக்க; அவன், வருணனைக்கூவி, “நீ, என்பகை
வரை இங்குவரவிட்டகாரணம்பாது?” என்று வினவினான். வரு
ணன், அஞ்சி, “அண்ணலே, சுப்பிரமணியக்கடவுளும் தேவர்
களும் ஆகாயவழியால்வந்தனர்; சூதர்கள் என்மீதுவரக் கலம்

கினைன். தடுப்பதெவ்வாறு?" என்று கூறினான், அப்பொழுது ஒற்றர்கள் சிலர் வந்து சூரபன்மனைவணங்கி, "சுப்பிரமணியக்கடவுள் யுத்தசந்ந்தராய்வந்தனர்," என்று கூற, அவன், பானுகோபனைக்கூவி, "நீ, சென்றுபொருது வெற்றியுடன் மீளுகி" என்றான். பானுகோபன், "அங்ஙனமாகுக" என்று சொல்லி, படைக்கலங்களைத் தாங்கிக்கொண்டு, இருபதினாயிரம் வெள்ளம் சேனைகள் புடைசூழத்தேரிலேறி விசயன் முதலிய சேனாதிபதிகளுடன் யுத்தகளத்தை யடைந்தான்.

நாரதமுனிவர், இதனைச் சுப்பிரமணியக்கடவுளுக்குணர்ந்தலும் வீரவாகுதேவரை அவர் அனுப்பியருளினர். வீரவாகு தேவர் தேரிலேறித் தேவர்கள் புடைசூழ்ந்துவரப் பூதசேனைகளுடன் சென்று மகேசந்திரபுரத்தின் மகிற்புறத்திற் பானுகோபனைக்கண்டனர். இருதிறச்சேனைகளும் ஒன்றோடொன்று நெருங்கிப் பொருதன. பூதசேனாதிபதிகளில் சிங்கன் என்பவன் அனலி என்னும் அசுரசேனாதிபதியின் மேற் சரமாரிபொழிந்து குதிரையை வீட்டி; அவனுடைய தேரிலேறியவன் மார்பிலடித்துப் பூமியில் வீசினான். சண்டன் இதனைக்கண்டு சிங்கனுடன் பொருதான். அவர்கள் ஒருவரை ஒருவர் கதையினுன்மோதி இருவரும் தளர்ந்தனர். அவுணப்படைகளில் மாயன் என்பவனை நீலன் என்னும் பூதப்படைத்தலைவன்மோதிக்கறித்தான். சிங்கன் எழுந்து சண்டனைக்கரத்தால் மோதிவதைத்தான் அவுணரில், அசமுகன் என்பவன், மது என்பவனுடன் மற்போர்புரிந்து இளைத்து மாயையால் மறைந்து சக்கரப்படையைச் செலுத்தினான். அது, எதிர்ப்படையின்மையால் வெகுண்டு அசமுகனையேவதைத்து விஷ்ணுமூர்த்தியை யடைந்தது. பானுகோபன் இதனைக்கண்டு உருத்துச்சரமாரி பொழிந்து, அனைக பூதர்களை வதைத்தான். உக்கிரன், அதனைக்கண்டு நகைத்துப் பானுகோபன் ஏறியதேரை அந்தரத்தெறிந்தான். பானுகோபன், சூரியலோகம் வரையும் தேரிலேனுஞ்சென்று மண்ணில் விழுந்து உக்கிரனைக்கரத்தால்மோதி அந்தரத்தெறிய அவன் ஏழுலகமுஞ்

சென்று பூமியில் வீழ்ந்து கிடந்தான். நவவீரர்களுள், வீரவாகு தேவரொழிந்த எண்மரும் இலக்கரும் பாணுகோபனுடன் ஶீற லோடுபொருது தேற்றனர். வீரவாகுதேவர், இதனைக்கண்டு போர்க்கு எதிர்க்க, பாணுகோபன் அவரைநோக்கி, “நீ, பிர மனல்லை; திருமாலல்லை; சுப்பிரமணியக்கடவுளல்லை; ஒருதாதன் என்னுடன் பொருதற்குவல்லை கொல்” என்றுசொல்லி நக; வீர வாகுதேவர், “வீரர்கள் வீரம்கூறார்” என்றனர். பாணுகோபன், அது கேட்டுச் சினந்து சரமாரிதூவ; வீரவாகுதேவரும் சரமாரி தூவி அவனுடைய கிரீடத்தைத்தள்ளி அரணையும் அழித்தார். அப்பொழுது, முன்னுடைந்த பூதர்கள் வீரவாகுவின் புடையிற் சூழ்ந்தார்கள். பாணுகோபன், இதனைக்கண்டு மோகப்படையைச் செலுத்த, வீரவாகுதேவர் முதலியவர்கள் மயங்கித்தூண்ட்போல் அசைவற்று நின்றார்கள். சுப்பிரமணியக்கடவுள் இதனைத் திருவு ளத்திற்கொண்டு அமோகப்படையைச்செலுத்தியருளிணர். அத னால், வீரவாகுதேவர்முதலியவர்கள் மயக்கந்தெளிந்தார்கள். பின்பு வீரவாகுதேவர், பாசபதாஸ்திரத்தை ஏவுமாறுகையிலெடுத்தனர்! பாணுகோபன் அதனைக்கண்டு அஞ்சி, மாயமாய் ஒளித்துத் தன தரண்மனை சேர்ந்தான். வீரவாகுதேவரும் பூதப்படைகளும் சென்று பாசறையிற் சுப்பிரமணியக்கடவுளை வழிபட்டார்கள். அப்பொழுது, சூரியனும் மேற்றிசைச் சமுத்திரத்திற் படிந்தான், சூரபன்மன் ஒற்றரால் நடந்த சமாசாரத்தையுணர்ந்து “நானே யான்படையோடு சென்று சுப்பிரமணியக்கடவுளை வென்று மீள் வேன்.” என்று எண்ணிவதிந்தான்.

இரண்டாநாட் சூரபன்மன் யுத்தம்.

அடுத்தநாள், சூரியனுதயமாகச் சூரபன்மன், அசுரேந் திரன் அதிசூரன் என்பவர்களுடன் இரதஜஹூரகபதாதி என்னும் நால்வகைச்சேனைகளும்சூழப்போர்க்களத்தைநோக்கிவந்தான். இந் திரன் அவன் வருதலைக்கண்டு திடுக்குற்றுச்சுப்பிரமணியக்கடவுளி

உம் சென்றுகூறினான். சுப்பிரமணியக்கடவுள் அதுகேட்டு வாய் தேவன் சாரத்தியம் புரியும் தேரிலேறி இந்திராதி தேவர்களும் ஆயிரவெள்ளம் பூதர்களும் புடைசூழ எழுந்தருளிவந்தனர். இரு திறச்சேனைகளும் நெருங்கி யுத்தம் புரிந்தன. இரதங்கள் உடைந்தன; யானைகளும் குதிரைகளும் உடல் துணிந்தன. படைகள் அழிந்தன. பூதரில் உக்கிரனும் அவுணரில் அதிகூரனும் எதிர்த்து யுத்தம் புரிந்தார்கள். உக்கிரன் அதிகூரனது தேரினை உடைத்துக் குதிரைகளை உதைத்தான். அதிகூரன் வேறுதேரிலேறி அக்கினிப்படை, வருணப்படை, யமப்படை, வாயுப்படை, பிரமன்படை என்பனவற்றை எவி விட்டான். இவற்றையெல்லாம் உக்கிரன் தன் பேழ்வாய்திறந்து விழுங்கிமகிழ்ந்தான். பின், அதிகூரன் பாசுபதப்படையைச் செலுத்த உக்கிரன் பஞ்சாக்ஷரத்தைச் செபித்து நிராயுதனாய் நின்றான். அதுகண்டு பாசுபதப்படை சிவபெருமானிடம் சென்றது. அதிகூரன் இதுணைநோக்கித் தேரினின்றும் இறங்கித் தண்டினைச் சூழ்ந்றி மல்யுத்தம் புரியவந்தான் உக்கிரன் அதனைப் பறித்து அவன்மாரீயின்மீதடித்து அவனைக்கொன்றான். பூதரில்கனகன் என்பவனையும், உன்மத்தன் என்பவனையும், மந்தன் என்பவனையும் வீட்டி தாரகாசுரனுடைய யுத்திராகுதிய அசுரேந்திரன் தேவசேனைகளுள், தண்டகன், சோமுகன், விசயன் என்பவர்களோடு யுத்தம்புரிந்து அவர்களைப் புறங்கண்டு வீரவாகுதேவரோடு யுத்தம்புரிந்தான். வீரவாகுதேவர் அவனது தேரிலேறித் தமது வாட்படையினால் ஒருகரத்தைத் துணித்துவதைத்தார். அவுணர்கள் அதனைக்கண்டு அஞ்சி ஒடிப்போய்ச் சூரபன்மனுக்குரைத்தார்கள்.

சூரபன்மன், எதிர்த்துச்சென்று சரமாரிதுவி இலக்கம் வீரர்களையும் சரத்தாந்துளைத்து வீரதிவாகான், வீரவாக்கன், வீரமகேந்திரன், வீரதிரன் வீரமகேசன், வீரகோளரி, வீரபுரந்தரன், வீரராந்தகன், என்பவர்களைவென்று வாகைமலைசூழினன். இதுகண்டு வீரவாகுதேவர் போர்க்கெதிரிற்; சூரபன்மன் அவரைசுண்டு நகைத்து, “துதனாகியரீயோ என்னுடன் பொர

வில்லை” என்றுகறிச் சரமாரிபொழிந்தனன். வீரவாகுதேவர் அவனுடைய தேரைக்கணைகளாலழித்து, வாயுப்படை, தேயும்படை, மமப்படை, சூரியப்படை, வருணப்படை, நிருதிப்படை இரந்திரப்படை, பிரமப்படை, சக்கரப்படை என்பனவற்றை அவன்மீது தூண்டினார். இவைகளெல்லாம் வச்சிரயாக்கைபெற்ற சூரபன்மன்மீது பட்டுத்தேறித்துத்துகள்பட்டன. பின், சூரபன்மன் வீரவாகுதேவரதுவில்லைச் சரங்களாற்றுணித்து ஒருதண்டத்தைச் செலுத்த அவ்வீரவாகுதேவர் இரத்தம்சொரியத்தேரில் விழுந்தார்.

சுப்பிரமணியக்கடவுள், இதனைத் திருவுள்ளத்திற்கொண்டு, தேரினோடு எதிர்ப்பட; சூரபன்மன் அவரைக்கண்டு, “உனது சேனையழிந்தது; அவற்றின்றலைவன் விழுந்தனன்; பாலனே, நீ என்னுடன்சமர்புரியவல்லீகொல்; ஒருகணப்பொழுதில் உன்னையழிப்பேன்” என்றனன். திருவிளையாடல் புரியும் சுப்பிரமணியக்கடவுள் அதுகேட்டுப் புன்முறுவல்புரிந்து, “வீரர்களுக்கு இளமை இல்லை; வல்லையெல்லெல்லுதி” என்றருளினார். சூரபன்மன் சுப்பிரமணியக்கடவுள்மேற் சரமாரிபொழிந்தான். சுப்பிரமணியக்கடவுள் அவனது வில்லைச் சரங்களால் முறித்துத் தேரையழித்து அவன் ஏவியமுத்தலைப்படையைக்கடிந்து, உறுக்கி, அறுத்தார். சூரபன்மன் பாசுபதப்படையை ஏவச் சுப்பிரமணியக்கடவுள் திருக்கரத்தை நீட்டி ஏற்றருளி நகைத்து அவனை நோக்கி, “தேவரைச்சிறைவிடுதி; அதனால் உய்வை” என்றனர். சூரபன்மன் அதுகேட்டு மதிக்காது; மட்டில்லாதசேனையுடன் இனிவந்துவெல்லுவோம் என்றுன்னி மாயமாகித்தன் அரண்மனையடைந்தான். பூதர்கள்வடவாயில்காக்கும் அதிசூனையும் அலுணர்களையும் வதைத்து; அங்கேநின்ற அதன்கோபுரத்தைப்பிடிங்கிக் கடலிலெறிந்து சென்றுசுப்பிரமணியக்கடவுளாவணங்கி அவரைச்சூழ்ந்து பாசுறையை யடைந்தார்கள். சூரியனும்மறைந்தான். சூரபன்மன் போரில்தோற்றனை ஒற்றர்கள் பானுகோபனுக்குரைக்க; அவன் தந்தையை யடைந்து முற்பகல் நிகழ்ந்தவற்றையுரைத்துத் தன்னரண்மனையேகொண்.

மூன்றாட் பானுகோபன் யுத்தம்.

அடுத்தநாள், பானுகோபன் எழுந்து மாயையை நினைத்தி, அவள்தோன்ற; அவளிடம் மாயப்படைக்கலத்தைப் பெற்றுச் சேனைகள் சூழ மதிப்புறத்தை யணுகி, அசுவமுகனை வீரவாகுதேவரிடம் “போருக்கெழுதிர்” என்று தூதனுப்பினன். வீரவாகுதேவர் சுப்பிரமணியக்கடவுளை வணங்கிப் போர்க்களத்தைச் சேனைகள் சூழ வடைந்தார். இருதிறச்சேனைகளும் பொருதன. வீரவாகுதேவரும் பானுகோபனும் வலசாரி இடசாரி வந்து சரமாரி தூவினார்கள். வீரவாகுதேவர் பானுகோபனுடைய தேரையழித்து அனைகபடைகளைச் செலுத்தி ஆரவாரித்தார். பானுகோபன் அதுகண்டு மாயையாலொளித்து மாயைப்படையைச் செலுத்தி வீரவாகுதேவர் முதலியவர்களைப் பிணித்துச் சுத்தோதக சமுத்திரத்திலிட்டுச் சூரபன்மனிடம் சென்று நிகழ்ந்தவற்றைக் கூறி மகிழ்ந்தான். அப்பொழுது சூரியன் அஸ்தமித்தான். நாரதமுனிவர் அன்று நிகழ்ந்தவைகளைச் சுப்பிரமணியக்கடவுளிடம் கூற; அவர் வேற்படையைச் செலுத்த; அது மாயையை விலக்கியது. வீரவாகுதேவர்வந்து மகேந்திரபுரத்தைக்கண்டு வெகுண்டு, “பானுகோபனை வதைத்தே எம்பிரான்முன் செல்லுவேன்; இதுமுடியாதாயின் எரிபுகுவேன்” என்று சபதம்கூறி மகேந்திரபுரத்தின் மேற்றிசைவாயிலையடைந்து, வியாக்கிரமுகனை வதைத்தார். அப்பொழுது சூரியனுதித்தான்.

இரணியன் யுத்தம்.

சூரபன்மன், இதனை ஒற்றாலறிந்து வேதங்களை யுணர்ந்த இரணியன் என்னும் புதல்வனை யுத்தத்துக்கு அனுப்ப; அவன் சென்று யுத்தம்புரிந்து, “இனியான்புத்தம்புரியின் இறத்தல் நிச்சயம்; இனி எந்தையும் தமரும் இறப்பார்கள்; கடன்செய்வதற்கொருவருமில்லை” என்று எண்ணிக்கடலில் மீன்வடிவுகொண்டொளித்தான்.

அக்கினிமுகாசுரன் வதை.

அடுத்தநாள், சூரபன்மன் அக்கினிமுகாசுரனை யனுப்ப அவன்வந்து வீரவாகுதேவருடன் பொருது, அவருடைய தம்பியர்களில் வீரமாபுரந்தரனொழிந்த ஏழுவீரர்களையும் பாசுபதாஸ்திரத்தால் வதைத்து, தன்னகர்க்காளியைப்போரிற்றுண்டினன். அக்காளி, வீரவாகுதேவரைக்கண்டு சிறிதுநேரம் யுத்தம்புரிந்து, அஞ்சி, அவரை வழிபட்டுச்சென்றன். பின்பு வீரவாகுதேவர் வீரபத்திரப்படையைச் செலுத்தி அக்கினிமுகாசுரனை வதைத்தார். வீரவாகுதேவர் இந்த யுத்தத்தில் நவவீரர்களுள் எழுவர் உயிர்துறந்ததனையுணர்ந்து, ஒருகணையில் அவர்களுடைய உயிரை விடுமாறு உகிரினால் திருமுகமெழுதி வில்லிற்பூட்டி ஏவினர். அது சென்று யமன் முன் விழுதலும் அவன் அதனையெடுத்து வாசித்து உணர்ந்து ஏழுவீரர்களுடைய உயிரையும் திருக்கைலாசமலையிற்கண்டு வணங்கிப் பூமியிற்செல்லுமாறு அனுப்பினன். வீரவாகுதேவர் அவர்களைத்தழுவி யுடல்பூரித்தார். யமன் வீரவாகுதேவரிடம்வந்து வணங்கி, “என்மீது குற்றமில்லை; அவர்கள் திருக்கைலாசத்துக்குச் சென்றார்கள்.” என்றான்.

மூவாயிரம் பிள்ளைகள் வதை.

அக்கினிமுகாசுரன் இறந்த சமாசாரத்தைச் சில தூதுவர்கள் சென்று சூரபன்மனுக்குச் சொன்னார்கள். அவன் அதனைக்கேட்டுத் துன்புற்றுப் புலம்பினன். அப்பொழுது மூவாயிரம் பிள்ளைகள் வந்து தந்தையைத் தேற்றிச் சேனைகள்புடைகுழ யுத்தங்களத்தையடைந்து போர்செய்தார்கள். பூதர்களும் அவர்களைக்கண்டு நெறநெறென்று பற்கடித்து வில்வளைத்து யுத்தம் புரிந்தார்கள். மூவாயிரர் மிக்கவிறலுடன்பொருது பூதர்களைக் கொன்றார்கள். இலக்கவீரர்களில் ஆயிரவர் அதனைக்கண்டு வெகுண்டு யுத்தம்புரிய இவர்கள் அவர்களுடைய தேரையழித்தார்கள். விசயனொழிந்த மற்றைய வீரர்கள் மூவாயிரர்களின் வலியினால் மனமுடைந்தனர். விசயன் இதனைக்கண்டு சீறிச் சரமாரிசொரித்து

அவர்களை வதைத்தார். அவர்கள் திருமபவும் உயிர் பெற்றெழுந்து யுத்தம்புரிந்தார்கள். விசயன் இதனைக்கண்டு மன்மொந்து சுப்பிரமணியக்கடவுளைத் தியானஞ்செய்ய; அவர் “ஆகாயத்தில் எழுந்தருளி, “அன்பனே, இவர்கள் சீரமனுடைய வரத்தால் உயிர் பெற்றெழுந்தார்கள்; இந்தவைவரவப்படையால் இவர்களைக்கொல்லுகி.” என்று அருளிச்செய்து ஒரு வைரவப்படையைக்கொடுத்து மறைந்தனர் அதனை அவர்களறிந்து மாயவள்படையை ஏவ; விசயன் சுப்பிரமணியக்கடவுள் கொடுத்த வைரவப்படையை விட அது சென்று மாயவள்படையை யழித்தது மூவாயிரரையும் வதைத்தது. அதனை ஒற்றர்கள் சூரபன்மனுக்கு அறிவித்தார்கள். அவன் துன்புற்றுப் புலம்பினான். அப்பொழுது சூரியனும் அஸ்தமயன் மாயினான்.

தருமகோபன் விதை.

அன்றிரவு, தருமகோபன், சூரபன்மனிடம் வந்து வணங்கி, “நான்சென்று பகைவரையுயிர்குடித்து வருவேன்” என்றசொல்லி விடைபெற்றுக்கொண்டு திக்குயானைகளுள் ஒன்றாகிய புண்டரீகம் என்னும் யானைமீதேறி எண்ணிலாப்படைகள் சூழ, யுத்தகளத்துக்கு வந்து பூதர்களுடனும் இலக்கவீரர்களுடனும் யுத்தம்புரிந்து அவர்களின் வலியைத் தொலைத்தான். வீரமார்த்தாண்டன் இதனைக்கண்டு உருத்துத் தருமகோபனுடன் வந்த அமைச்சரை யட்டான். தருமகோபன் ஏறிவந்த புண்டரீகம் என்னும் யானை இதனைக்கண்டு வெகுண்டு பூதர்களைக் காலிற்கொன்றது; நருப்பிற் கொன்றது; வாலிற் கொன்றது; கையாற் கொன்றது; இதனாற்பூதர்கள் அநேகர் உயிரிழந்தனர். வீரதிவாகரன் இதனைக்கண்டு கணைகள்சிந்து அதனை மூர்ச்சையாக்கினான். பின்பு வீரதிவாகரனையும் வீரமாயுரந்தரையும் தருமகோபன் வென்றான், வீரவாகு தேவர் இதனைக்கண்டு ஒருவேலை அவன்மீது செலுத்தலும் அது அவன்மார்பிற் பட்டு முதுகிற்சென்றது, அதனால் அவன் இரத்தம் சொரிய யானைமீது கிடந்தான். யானை அதனைக்கண்டு சீறி வீரவா

குதேவரது தேரைக் கரத்தாற்படைத்தது. வீரவாகுதேவர் அதனைக்கண்டு அதன் கவுளில்மோதிக் கரத்தைப்பற்றி அந்தரத்தில் வீசினார். தருமகோபன் அதுகண்டு தண்டத்தை ஏவினான். வீரவாகுதேவர் அதனை வாளினுற்சிகைக்க அவன் வச்சிரத்தைச் செலுத்தினான், அதவருகலும் அதனைப்பிடித்து அவன் மீதிலேயே செலுத்த அவன் பதைபதைத்துயிர் விட்டான், இதனைப் புண்டரீகம் என்னும் யானைகண்டு வீரவாகுதேவரைப் புகழ்ந்தேத்தி விடைபெற்றுக்கொண்டு தனது திக்கையடைந்தது. இதனை ஒற்றர்கள் சூரபன்மனுக்குரைக்க அவன் அறிவிழந்து துன்பக்கடலுள்ளாழ்ந்தான்.

பானுகோபன் வதை

அடுத்தநாள், ஒற்றர் சிலர்சென்று, பானுகோபனிடம் அவன் வீரவாகுதேவர் முதலிய வீரர்களை மரையயாற்கட்டிச் சுத்தோதக சமுத்திரத்திவிட்ட பின் நடந்தவரலாற்றை யுரைக்க அவன் “எங்கள் வாழ்வு அழிந்தது” என்று இரங்கி எழுந்து தந்தையின் ஆண்மனையையடைந்து அவனைவணங்கி, “நாங்கள் சிவகுமாரனாலும் அவன் படைகளாலும் இறத்தல் திண்ணம்; ஆதலால் தேவர்களைச் சிறைவிடுத்தி” என்றான். சூரபன்மன் அது கேட்டு, “மைத்தனை, நீ மனத்தில் அஞ்சினே; உன் ஆண்மனை அடைந்து வைகுதி; யான் போர்செய்து மீள்வேன்” என்றான். பானுகோபன் அதுகேட்டு இனிமேற் செய்வதென்னையென்று கவன்று, “வஞ்சனைப்பிழைபொறுத்தி” என்றுரைத்து அவனிடம் விடைபெற்றுக்கொண்டு தேர்மேலேறி எண்ணில்லாச் சேனைகள் சூழ யுத்தகளைத்தையடைந்தான். அந்தச்சமயத்தில் அலுணவீரரும் பூதவீரரும் எதிர்த்து யுத்தம் புரிந்தார்கள் வீரவாகுதேவரும் பானுகோபனும் யுத்தம்புரிந்தனர், அவர்களுள் வீரவாகுதேவர் வேற்படையைச் செலுத்தி பாலுகோபனது நெற்றியைத்துளைத்து அவன் தேரிலேயே அந்தரத்திலொளிக்க, “நில்லு நில்லு” என்று சீறித்தமது தேரிலேயே அந்தரத்திலெழுந்து சரமாரிதான் அவ

னது தேரையழித்தனர். பின்இருவரும் வாள்யரித்து யுத்தம்புரிந்து வீரவாகுதேவர் அவனது வலத்தோனைவெட்டி அவன் இடதுகரத்தால் வாள்பிடித்து யுத்தம்புரிய அவனது இடதுகரத்தையும் வெட்டிச் சிரசையும் கொய்தார். அப்பொழுது இந்திரன் முதலிய தேவர்கள் ஆரவாரித்துப் போற்றினர்.

பின்பு, வீரவாகுதேவர், தமது சபதம் முற்றியதென்று மகிழ்ந்து பாசறையிற்சென்று சுப்பிரமணியக்கடவுளைத் துதித்தார். அவர் வீரவாகுதேவரைநோக்கி, “அன்பனே, நீ பாணுகோபனை வருந்திக்கொன்றாய்; வேண்டியவரம் என்னை.” என்றருளிச்செய்ய வீரவாகுதேவர் அதுகேட்டு, “தேவரீருடைய திருவருளின் அடியேன் செய்ததுயாது?” என்றுகூறி, “உமது திருவடிகளை என்றும் மறவாதிருக்க வரந்தரல்வேண்டும்.” என்றனர். சுப்பிரமணியக்கடவுள் “அங்ஙனமேயாகுக.” என்றருளிச்செய்தார்.

பாணுகோபன் இறந்த சமாசாரத்தை ஒற்றர்கூறச் சூரபன் மன்கேட்டுச் சிங்காசனத்தில் வீழ்ந்தாற்றி அவனது உடலை அவுணர்கள் கொண்டுவரக்கண்டு வருந்திச் சிரத்தையும் கரத்தையும் மார்பையும் பொருத்துவன்; பார்ப்பன்; புரளுவன்; சோர்வன்; வாய்விட்டலறுவன். அவனது துயரையார்சொல்லவல்லவர். அதனைப்பதுமகோமளையும் மகேந்திரபுரியிலுள்ளவர்களும் கேட்டு அலறினார்கள். அழுகுரலேமிக்கது.

சிங்கமுகாசுரன் வதை.

சூரபன்மன், அதன்பின், ஒற்றரை நோக்கி, “நீவிர்சென்று ஆயிரம சிங்கங்களின் வதனங்களைப்பெற்ற சிங்கமுகாசுரனை இட்டு வருதிர்; அவனுக்கு நம்பகைவர்களை இரையாக்குதல் வேண்டும்.” என்றுகூற; அவர்கள் வடதிசைக்கடலில் ஆசுரநகரத்தையடைந்து நிகழ்ந்தவற்றைச் சிங்கமுகனுக்குரைப்ப; அவன் அவர்களுடன் மகேந்திரபுரியை யணுகிச் சூரபன்மனிடம் சென்று, “அண்ணலே, என் க்கூவியதென்னை?” என்றுவினவ; அவன் சிங்கமுகாசுரனை

நோக்கி, “நீ சென்று பகைவர்களை வென்று வருகிறீ” என்றான். சிங்கமுகாசரன் அதுகேட்டு அவனிடம் விடைபெற்றுத்தனநரண் மனையையடைந்து வயிரரவுண்டு, தேர்மேலேறி இலக்கம் வெள்ளஞ்சேனை புடைசூழ யுத்தகளத்தை யடைந்தான். இந்திரன் முதலியதேவர்கள் இதுகண்டு, வாடி, ஓடிப்போய்ச் சுப்பிரமணியக்கடவுளை வணங்கி, “எம்பிரானே, சிங்கமுகாசரன் யுத்தத்திற்கு வருகின்றான்; வருகின்றான். அவன் சூரபன்மனிலும் வலியன்.” என்று சொல்லி நடுங்கினார்கள். வீரவாகுதேவர் இதனைக்கேட்டுச் சுப்பிரமணியக்கடவுளிடம் விடைபெற்றுக்கொண்டு தேவர்களும் பூதப்படைகளும் சூழ யுத்தகளத்தையடைந்தார். இருதிறப்படைகளுக்கும் போர்விளைந்தது. பூதரில் சிங்கனும் அவுணரீல் தசமுகனும் யுத்தம்புரிந்து சிங்கன்வென்றான்; தசமுகன் வீழ்ந்தான். இலக்கரில் அனகன் என்பவன் அவுணசேனைகளைச் சரமாரி தூவியழித்தான். இதுகண்டு துன்முகன் பலவடிவங்கள்கொண்டு பூதரையழித்தான். வீரதிவாகரன் அப்பொழுது அவன் மாயத்தை யழித்து அவனைத் தூரத்தினான். சிங்கமுகாசரன் இதுகண்டு சீறி எதிர்த்தான். அவன், பூதர்கள் வீசும்மரங்களையும் மலைகளையும் நாசியினால் உயிர்ப்பன்; அவை தூளிபடுவன. பூதர்கள் அவன்மேல் எறியும் மரங்களும் மலைகளும் அவனுடம்பிற் பட்டவிடத்தும் உடைந்து விழுவன. அவன், யானைக்கூட்டத்தில் ஓர் சிங்கேறு புகுந்தது போலத் தேரின் இறங்கிப் பூதக்கூட்டத்திற் பாய்ந்து விளங்கினான்; அவன் பூதர்சிலரை அண்டமுகட்டில் வீசுவன்; சிலரை வாயிற் குத்துவன். சிலரைச் சுழற்றுவன். சிலரைத்திகாந்தத்தில் வீசுவன். இவ்வாறுசெய்ய அவனால் அனேகபூதர் மாண்டனர். இதனை அக்கினிக்கண்ணன் என்னும் பூதப்படைத்தலைவன் கண்டு தண்டமொன்று விசினன். அதுசென்று தேர்ப்பாகனை மோதியது. சிங்கமுகாசரன் அப்பொழுது ஒருதண்டம்வீச; அதுசென்று அக்கினிக்கண்ணனைமோத அவன் மூர்ச்சையாயினான்.

பின்பு, சிங்கமுகாசுரன் சுமாலி தண்டி முதலிய வீரர்களை வென்று பகைவர் தேர்களுட் சிலவற்றை எறிந்தான். சிலவற்றை ஒன்றோடொன்று மோதினான்; சிலவற்றை முரித்தான்; சிலவற்றை உடைத்தான்; பூதர்கள் அஞ்சி ஓடினார்கள். வீரவாகுதேவர் இது கண்டு வெகுண்டு வாட்படைபிடித்து யுத்தம்புரிந்து சிங்கமுகாசுரனது குமாரர்களாகிய நூற்றவரையும் கொன்று அவர்களது தேர்களை யழித்தார். அப்பொழுது சிங்கமுகாசுரன்சாமாரி தூவீச்சிலரை வதைத்து மாயாபாசத்தை வீசி வீரவாகுதேவரையும் இலக்கரையும் பூதர்களையும் கட்டிப் பாற்கடலிலுதயகிரியிலிட்டான்.

இந்திரன் முதலிய தேவர்கள் அஞ்சி “இனிஎன்செய்வோம்” என்றுசொல்லி, ஓடிப்போய்ச்சுப்பிரமணியக்கடவுளுக்குரைத்தார்கள். அவர் “நன்று” என்றுசொல்லித் தேர்மேலேறி ஆயிரவெள்ளம் பூதசைனியம் புடைசூழத் தேவர்கள் தாழ் சின்னமுதப் பல வாத்தியமுழங்க யுத்தகளத்தையடைந்தார். சிங்கமுகாசுரன் பூதர்களைக்கண்டு, “இவர்களை உண்டுவிடுதலே தக்கது.” என்றுசொல்லி நெறநெறென்று பற்கடித்து அண்டமுடியைத் தலையற ஓர்வடிவு கொண்டு நராயிரம் கரங்களாலும் ஒருங்கே ஆயிரவெள்ளம் பூதர்களையும் வாரி வாரி விழுங்கி யாரவாரித்து, சுப்பிரமணியக்கடவுள் தனிதது நிற்பதைக்கண்டு மகிழ்ந்து, “எங்கள் பகைவர்களைச் சிறையிட்டோம்; நீ அவர்களிலொருவனல்லே; எங்களுக்குப்பகையல்லே; அமர்புரிய வந்ததென்கருதி.” என்றுவினவ; சுப்பிரமணியக்கடவுள், “எளியாரை வலியார் வருத்தின் அவரையழிப்பேம்” என்று அருளிச்செய்தார். அப்பொழுது சூரபன்மன், ஒற்றர்கள் வந்து சிங்கமுகாசுரன் சுப்பிரமணியக்கடவுளது சேனைகளை உண்டசமாசாரத்தைச் சொல்லக்கேட்டு மனமகிழ்ந்து பின்னும் பலசேனைகளை யுத்தகளத்துக்குச்செல்லத்துண்டிக்கோபுரத்துச்சியிற்சென்று தம்பியின் யுத்தத்தைக்கண்டான். சுப்பிரமணியக்கடவுள் சிங்கமுகாசுரனது வயிற்றுளிருக்கின்றவர்களை மீட்கத் திருவுள்ளங்கொண்டு வில்வளைத்து நாண்பூட்டி ஒருசாம்துண்டினார். அதுசென்று சிங்கமுகாசுரனது மார்பிற்குற்றி முதுகிற்பறிந்தது. பூதர்கள் இது

சமயம் என்று அத்துவாரத்தால் வெளியில் வந்தார்கள், சிங்க முகாசுரன் சினந்து அதனை அங்கையினால் அடைத்தான். சுப்பிரமணியக்கடவுள் பின்னும் ஒருகதையை ஏவ அது அவனது நெற்றி யிற்பட்டு அவன் மயங்க முன் அடைத்தகையும் நெகிழ்ந்தது. பேருடம்புபடைத்த ஆயிரவெள்ளம் பூதரும் அம்புபட்ட துவாரத்தால் வந்து சுப்பிரமணியக்கடவுளைச் சூழ்ந்து துதித்தார்கள். சுப்பிரமணியக்கடவுள் பின்னும் ஒருசரம்தூண்ட அதுசென்று வீரவாகுதேவர் முதலியவர்களை மீட்டு அச்சுப்பிரமணியக்கடவுளின் முன்னிலையில் விட்டது. சிங்கமுகாசுரன் இதுகண்டு சரமாளிசுந்தினான். சுப்பிரமணியக்கடவுள் அப்பொழுது அவனது கைகளைக் கள்ளிக்கவைகள் றுப்பது போன்று ஏழுசரம் தூண்டித் தடிந்தார். அக்கைகள் திரும்பவும் முளைத்தன. சிங்கமுகாசுரன் இனிவாளானிருத்தல் கூடாதென்று எண்ணிச் சுப்பிரமணியக்கடவுளைப் பிடிக்குமாறு கைகளை நீட்டிக்கொண்டு வந்தான். சுப்பிரமணியக்கடவுள் அவனது ஆயிரஞ்சிரங்களையும் ஈராயிரம் கரங்களையும் தடிந்தார். அவை பின்னும் முன்போல் முளைத்தன. சுப்பிரமணியக்கடவுள் அது கண்டு சிங்கமுகாசுரனை வதைக்கத் திருவுள்ளங்கொண்டு வேற்படையைத்திருக்கரத்திறுங்கினார். சிங்கமுகாசுரன் அவரைநோக்கி, "வேற்படை ஏவுதலன்றி வேறுபடைசெலுத்துமாறு பயின்றிலை; குமரனே." என்றுசொல்லி ஒருதண்டை ஏவினான். சுப்பிரமணியக்கடவுள் அதுகண்டு குலிசப்படையை நோக்கி, "நீ சென்று இவ்வஞ்சகளை அழித்துவருகி." என்று ஏவி விட்டனர். அக்குலிசப்படைசென்று தண்டத்தை அழித்து சிங்கமுகாசுரனது மார்பிற் புக்கு முதுகிழ்ந்தது. அவன் இரத்தப் பெருக்கினுடன் வீழ்ந்து துயரத்தினோடு மடிந்தான். குலிசப்படை கங்கையிற் சென்று நீராடிச் சுப்பிரமணியக்கடவுளின் கரத்தையடைந்தது தேவர்கள் எங்கள் "இன்னல் தொலைந்தது; தொலைந்தது." என்று சொல்லி மலர்மாரி தூவிப் பாடி யர்டினார்கள். சுப்பிரமணியக்கடவுள் தேவர்களும் இலக்கரும் பூதப்படைகளும் சூழப் பாசறையை யடைந்தார். சிகரியிலிருந்த சூரபன்மனிடம் ஒற்றர்கள்சென்று, "சிங்கமுகாசுரன் மாண்டான்" என்று சொல்ல; அவன் நீர்குடித்த

மேசம்போல நிலத்தில் விழுந்து துயரக்கடலுள் மூழ்கி வக்கிரத்தீர்தம் விள்ளப்பேழ்வாப்திறந்து புலம்பியழுதான்.

சூரபன்மன் வதை.

பின்பு, சூரபன்மன் துயரநீங்கி “ஆயிரத்தெட்டண்டல்களினிழ்முள்ள சேனைகளை எல்லாம் கொணர்தீர்” என்று பணித்து நீராடி அடிசிலுண்டு திருநீறுபுசி கள்பமணிந்து கலன்கள் பூண்டு அளவில்லாத யானையாளிகளும் குதிரைகளும் பேய்களும் இழுக்கும் ஒருதேரிலேறிச் சேனாசமுத்திரம் புடைசூழ யுத்தகளத்தை யடைந்தான். அவுணர்களும் பூதர்களும் எதிர்த்து யுத்தம்புரிந்தார்கள். சூரபன்மனுடைய சேனையால் இலக்கத்தெண்மரும் வீரவர்குதேவரும் பொருது தோற்றார்கள். சுப்பிரமணியக்கடவுள், அதுதெரிந்து சூரபன்மனுக்கு நேரிற்சென்று சோனாமேசம்போற் சரமாரிதூவியவுணர்களை வதைத்தார். சூரபன்மனுக்குப் பின்பும் அண்டவழியாற்சேனைகள்வர; அவ்வழியைச் சுப்பிரமணியக்கடவுள்சரங்களால் அடைத்தார். சூரபன்மனதுகண்டு அவரைநோக்கி, “அழியாத யாக்கை எனக்குண்டு, என்குற்றேவல்புரியும் தேவர்களுக்கர்கப்பொருதற்கு வந்தனை; பாலனாயினும் விடுவதில்லை.” என்றான். சுப்பிரமணியக்கடவுள் துக்கேட்டு, “தேவர்களைச் சிறையிட்ட கயவனே, உனக்கு எனது கணைகளேவிடை” என்று சொன்னார். சூரபன்மன் அப்பொழுது சரங்களைத்துவிடப் பூதர்களை அட்டுச்சுப்பிரமணியக்கடவுளின் தேரில் இருக்கும்கொடியை அறுத்தான். சுப்பிரமணியக்கடவுளும் ஏழுகணைகளால் சூரபன்மனுடையதேரில் இருக்கும் கொடியை யறுத்துச் சமுத்திரத்திலிட்டார். இதனைக்கண்ட அரிபிரமேந்திராதி தேவர்களாரவாரித்தனர். சூரபன்மன் ஆகாயத்திற்சென்று போர்செய்யச் சுப்பிரமணியக்கடவுளும் ஆண்டுச்சென்று பொருதனர். இவ்வாறு இவர்கள் பொருகின்ற இரதங்கள் பிலத்திற்செல்லுவன; நிலத்திற்செல்லுவன; திகாந்தங்களிற்செல்லுவன; கடலிற்செல்லுவன; வைகுந்தலோகத்திற் செல்லுவன; சத்தியலோகத்திற் செல்லுவனவாயின.

இங்ஙனம், இருவரும் சென்று யுத்தம்புரிந்தார்கள். சுப்பிரமணியக்கடவுள் இதனைக்கண்டு வெகுண்டு அவனது தேரையழித்தார். அவன், இந்திரஞாலத்தினை நினைத்து அதாவது அதன்மீதேறி முன் சுப்பிரமணியக்கடவுள் அடைத்த அண்டவழியைத்திறந்து விட்டான். அப்பொழுது எண்ணில்லாத சேனைகள் வந்து சுப்பிரமணியக்கடவுளுடன் பொருதன. அப்பொழுது அவர்தமது நெற்றிக்கண்களால்நோக்க அவைகளைல்லாமழிந்தன. அக்கினிதேவன், சுப்பிரமணியக்கடவுளது தேரிற் கொடியாய்ச் சென்று விளங்கினான். சூரபன்மன் மாயையினால் பிருதிவி, அப்பு, தேயு, வாயு, ஆகாயம் என்னும் பஞ்சபூதங்களின் பாருருக்கொண்டு தேவர்கள் தியங்க யுத்தம்புரிய; சுப்பிரமணியக்கடவுள் அவற்றை அழித்தனர். சூரபன்மன் அப்பொழுதுதனதுதாயாகிப மாயையை நினைக்க அவள்வந்து, “அமிர்தகிரியை இவ்விடம் கொண்டருவையாயின் உனது இறந்த தம்பியரும் சேனைகளும் எழுவார்கள்” என்கூறி மறைந்தனர். சூரபன்மன் அதுகேட்டுத் தானேறிய இந்திரஞாலத் தேரினின்றிழிந்து ஒருசிக்கத்தின் பிடரிற்பாய்ந்து, இந்திரஞாலத்தேரை, “அமிர்தகிரியைக் கொணர்தி.” எனப்பணித்தான். அது அவ்வாறு அந்தக்கிரியைக் கொணர்தலும்; சிக்கமுக்காரன் முதலிய இறந்தவர்களெல்லாரு மெழ அரிபிரமேந்திராதி தேவர்கள் அஞ்சி ஓட்டமெடுத்தனர். சுப்பிரமணியக்கடவுள் அவர்களை, “அஞ்சன்மின்.” என்று கரமமைத்து உருத்திரப்படையை எடுத்தவிடுதலும் அதுசென்று சூரபன்மனெழிந்த ஏனையவர்களை யழித்தது. பின்பு சுப்பிரமணியக்கடவுள் அவனது சிக்கத்தை அட்டு இந்திரஞாலத்தேரை இவண்வருதி என்கூறி வலியடக்கி அவனுக்குத்தமது விசுவரூபத்தைக் காட்டியருளினார். சூரபன்மன் சுப்பிரமணியக்கடவுளது விசுவரூபத்தில் தேவர்களும் தானும் ஆயிரத்தெட்டண்டங்களும் பிறவும் தோன்றக்கண்டு “இக்குமாரர் எனக்குமுன்வரமீந்தருளியசிவபெருமானே யாவர்.” என்றுணர்ந்து பின்நல்லுணர்வு நீங்கி ஆகா இவன்செயல் நன்முறன்றென்று கூறி, இந்திரன் முதலிய தேவர்கள் பொருட்டல்லவா நாமும் இவனும் போர்செய்ய நேர்ந்தது முதலில் அவர்களை உயிர்குடித்து பசியாறவேண்டுமென்றுன்னிச் சக்கரவாளப்புள்வடிவுகொண்டு தேவர்களை மூக்கினாலும் சிறகினாலும் அடித்துக் காலி

ஹர்கீழி வருத்தினான். சுப்பிரமணியக்கடவுள் இந்திரனை மயிலுருக்கொள்ளாமாறு பணித்து அதன்மீதேறி வாட்படையினற் சூரபன்மனது சக்கரவாளப்புள் வடிவைத்துணித்தார். சூரபன்மன் பின்னும் பலமாயவடிவங்கொண்டு ஒர்பால் யமனைப்போன்றும் ஒர்பால் இருள்போன்றும் ஒர்பால் வடவாமுகாக்கினிபோன்றும் பலவாறுபொருதான். சுப்பிரமணியக்கடவுள் அதுகண்டு தமது சத்தியாகிய வேற்படையை நோக்கி, “நீ சென்று இவனை அழித்து வருகி.” என்றருளிச்செய்ய; அது சூரபன்மனைநோக்கி ஒளி கான்று சென்றது. சூரபன்மன் அதுகண்டு “அழியாவரம்பெற்ற என்னை இது அழிப்பது எங்ஙனம்” என்று எண்ணிச் சமுத்திரத்திலே கவைகளை விரித்துக் கனிகளையுதிர்ந்து வேர்களைப் போக்கிக் கண்டாரச்சுற மாமாவடிவு *கொண்டு இன்றான். வேற்படை அங்ஙனம் நிற்கும் அவனைச் சங்கரித்து கங்கையில் நீராடிச் சுப்பிரமணியக்கடவுளின் கரத்தை யடைந்தது. சிவபெருமான் கொடுத்த வரத்தின் வலிமையினால் வேற்படை பிளந்த இருபாதியும் மயிலும் சேவலுமாக உருவமைந்து சூரபன்மன் சுப்பிரமணியக்கடவுளுடன் போர்செய்ய வந்தான். சுப்பிரமணியக்கடவுள் அவனைக்கண்டு இனி இவனை ஆட்கொள்வோமென்று திருவுள்ளத்தெண்ணி இந்திரனாகியமயிலையும் அக்கினிதேவனாகிய சேவலையும் நோக்கி, “நீவிர்உண்கள் வடிவுகளைக் கொள்ளுகிர்” என்று பணித்து, சூரனாகிய மயிலிற்குதித்து அவன் ஆணவவலிகெடத் திருநடம்புரிந்து, “இனி எம்மைச் சுமக்கும்பேறு உனக்குக் கிடைத்தது.” என்றருளிச் செய்து பன்மனாகிய சேவலேநோக்கி “உனக்கு எமதுகொடியாகும் பேறு கிடைத்தது” என்று திருவருள்பாலித்து அவர்களுக்குத் தமது பேரானந்தப்பதவியை ஈந்தருளினார். தேவர்கள் பூமழை பொழிந்தார்கள். பரமபதியாகிய சிவபெருமான் குழந்தைவடிவு கொண்டு போர்செய்வதுபோலத் திருவிளையாடல் புரிந்து சூரபன்மனுக்குத் தமது பதத்தைக் கொடுத்தனரென்றால் அவனது தவவலிமை எத்தன்மையது. பின்பு, அவன் போர்க்களத்திலுயிர்விட்டதைச் சமுத்திரத்தில் மீளய்ஒளித்த இரணியன் அழிந்து சுக்கிரா

* இத்தமாவடிவம் மூலம் மேலாகவும் கவைகள் கீழாகவும் நின்றது “கீழ்மேனின் நவக் கொடுந்தொழிற் கொக்கின்” (கல்லா. முரு. துதி. 16-ம் அடி.) என்பர் கல்லாடனார்.

சாரியரை யடைந்து அவரைக்கொண்டு அனைவருக்கும் சமக்கடன் செய்து தவஞ்செய்யத்தொடங்கினன். சுப்பிரமணியக்கடவுள் மகேந்திரபுரத்தைக்கடல்கொள்ளுமாறு பணித்து அங்கேயிருந்த சயந்தன் முதலிய தேவர்களையும் மீட்டு தேவர்களும் பூதர்களும் புடைசூழத் திருச்செந்துரையடைந்தார்.

யுத்தகாண்டம் முற்றிற்று.

திருச்சிற்றம்பலம்.

௫. தேவகாண்டம்.

சுப்பிரமணியக்கடவுளைத் தேவர்கள் அன்றிரவு அருச்சித்துத் துதித்தார்கள். அடுத்தநாள் அவர் தமது பிதாவாகிய சிவபெருமானை அருச்சித்து வணங்கி மயில்வாகனத்தின் மீதிவந்து தேவர்களும் பூதர்களும் புடைசூழ்ந்து தோத்திரஞ்செய்தவரத் திருப்பரங்குன்றை யடைந்து அங்கே தேவகம்மியன்செய்த திருக்கோயிலிற்புக்குத் தேவர்களைத் தமதிருப்பிடம் செல்லுமாறு பணித்துச் சிங்காசனத்தில் வீற்றிருந்தார். அப்பொழுது பராசரமுனிவரது புதல்வர்களாவரும் வந்து சுப்பிரமணியக்கடவுளை வழிபட்டு அவரது திருவருளைப் பெற்றுப்பந்தார்கள். நிற்க.

இந்திரன், தனது புதல்வியாகிய தெய்வயானையம்மை என்னும் மகளைச் சுப்பிரமணியக்கடவுளுக்குத் திருக்கல்யாணஞ் செய்ய வேண்டுமென்று பிரமதேவருக்கும் விஷ்ணுமூர்த்திக்கும் சொன்னான். அவர்கள், அதற்கு, “நன்று; நன்று” என்று சொல்லக்கேட்டு மனமுவந்து ஓர் ஒற்றனை நோக்கி “மேருமலைக்குச்சென்று கமது தேவியையும் மகளையும் இட்டுவருதி” என்றான். அது கேட்டு அவ்வொற்றன் மேருமலைக்குச்சென்று அவர்களுக்கு இத

னைக்கூற அவர்கள் மகிழ்ந்து ஐராவதயானையிலேறித் தேவமாதர்கள் புடைசூழத் திருப்பாங்குன்றை யடைந்தார்கள். அப்பொழுது மகேந்திரபுரத்தில் சிறைப்பட்டிருந்த தேவமாதர்கள் வந்து புலோமையை வணங்கினார்கள்,

பின்பு, இந்திரன் சுப்பிரமணியக்கடவுளிடத்திற் சென்று வணங்கி, “எம்பிரானே இங்கே எனது புதல்வியைத் திருக்கல்யாணஞ் செய்தல்வேண்டும்.” என்று பிரார்த்தித்தான். சுப்பிரமணியக்கடவுள் அதுகேட்டு “அங்ஙனமேயாகுக.” என்றருளிச் செய்தார். இந்திரன்மகிழ்ந்து ஒற்றரைவிளித்து “நீவிர்சென்று நானாயத்தினம் சுப்பிரமணியக்கடவுளது திருக்கல்யாணம் என்று முசுகுந்தன்முதலிய அரசர்களுக்கறிவிப்பீர்களாக.” என்றான். அவர்கள் அங்ஙனமே எல்லாஅரசர்களுக்கும் அறிவித்தார்கள். இந்திரன் தேவகம்மியனைக்கொண்டு அக்குன்றத்தில் ஒரு திருக்கல்யாணமண்டபத்தை அழகுறச் செய்வித்தான். நிற்க.

முற்காலத்தில் திருக்கைலாசமலையிலுள்ள நந்தனவனத்தில் சிவபெருமான் உமாதேவியோடு எழுந்தருளியிருக்கும் பொழுது ஒருமுசு வில்வங்களைப்பறித்துச் சிந்தியது. உமாதேவியார் அது கண்டு சீற; சிவபெருமான் விலக்கி; அம்முசுவைநோக்கி, “நீ பூமியிற்சென்று இம்முசுத்தடன் அவதரித்தி” என்றருளிச்செய்தார். அந்தமுசு சிவபெருமானைவணங்கிப் பின்கருவூரில்மனுவமிசத்திலே அரசனாகப்பிறந்து சூரபன்மனுடைய ஆஞ்ஞாசக்கரத்தைக் கடவாது அரசுசெய்தது. அதுவே முசுகுந்தன் எனப்படும். சுப்பிரமணியக்கடவுளுடைய திருமன்றலையறிந்த அம்முசுகுந்தன்முதலிய அரசர்களும் அரிபிரமர்முதலியதேவர்களும் அச்சுப்பிரமணியக்கடவுளுடைய திருக்கல்யாணத்தைத்தேரிசிக்கத் திருப்பாங்குன்றத்தை யடைந்தார்கள். அதன்பின்பு, தேவர்கள் பிரார்த்திக்கச் சுப்பிரமணியக்கடவுள் வாத்தியங்களாரவாரிப்ப மாதர்நடிப்ப இவைபோன்ற பலவளங்கள் விளங்க மயில்வாகனத்திவர்த்து திருக்கல்யாணமண்டபத்தை யடைந்தார். அப்பொழுது சிவபெரு

மான் உமையம்மையோடு இடபாருடராய் அவ்விடம் வந்து தமது திருக்குமாரராகிய சுப்பிரமணியக்கடவுளைப் புல்லி உச்சிமோந்தார். அரிபிரமேந்திராதி தேவர்கள் சிவபெருமானை வணங்கித் துதித்தார்கள். இந்திரன் தனது புதல்வியாகிய தெய்வயானையம்மையைத் தேவமகனீர் பணிசெய்து புடைசூழ்ந்துவர அழைத்துவந்து சுப்பிரமணியக்கடவுளது பாங்கரில் இருத்தி அவர்களைத் தரிசனஞ் செய்து சுப்பிரமணியக்கடவுளின் திருவடிக்களை விளக்கி யருச்சித்து மனைவியாகிய புலோமசை நீர் உகுப்பத் தெய்வயானையம்மையின் திருக்கரத்தைச் சுப்பிரமணியக்கடவுளின் அங்கையில் வைத்து "எனது புத்திரியை நல்கினேன்" என்று சொல்லி மகிழ்தான். சுப்பிரமணியக்கடவுள் பிரமதேவர் சிருட்டித்துக்கொடுத்த திருமங்கல்யநாணைத் தெய்வயானையம்மையின் கண்டத்திற்றறித்து, அவருடைய கூந்தலில் மாலையைச்சூட்டி, அக்கினிவலம்வந்து அவரது பாதங்களைச் சிலையிலேற்றி விவாகச்சடங்குகள் முற்றியபின் சிவபெருமானையும் உமையம்மையையும் வணங்கினார். அவர்கள் எமது முதன்மையை உங்களுக்குக் கொடுத்தோமென்றருளிச் செய்து பின் இடபாருடர்களாய்த் திருக்கைலாசமலையை யடைந்தார்கள். தேவர்களும் முசுகுந்தன் முதலிய அரசர்களும் சுப்பிரமணியக்கடவுளிடத்தில் விடைபெற்று தங்கள் ஸ்தானங்களை யடைந்தார்கள். சுப்பிரமணியக்கடவுள் உலகம் உய்பவேண்டித் தமது சக்தியாகிய தெய்வயானையம்மையுடன் அக்கினியும் உஷ்ணமும் போலவுறைந்தருவினார்.

பின்பு, சுப்பிரமணியக்கடவுள் தேவர்கள் புடைசூழத் திருப்பாங்குன்றை விட்டுநீங்கிச் சுவர்க்கலோகத்தையடைந்து தேவகம்மியனைக்கொண்டு முன்போல அதில் நகரம்புரிந்து இந்திரனுக்கு முடிசூட்டித் திருக்கைலாசமலையை யடைந்து கந்தவேற்பில் தெய்வயானையம்மை பாங்கரின்மேவ வீற்றிருந்தார். இந்திரன் முன்னுரபன்மனால் நேர்ந்ததுயரை எண்ணி எண்ணி மனமபுண்பட்டுத் தன்னரசு துறக்க எண்ணினான். அப்பொழுது தேவகுருவாகிய வியாழன் வந்து அவனுக்கு உலகாயதமதத்தை உபதேசித்தார். இந்திரன் அவரது உபதேசத்தைக்கேட்டு மெய்யென்று மயங்கி

சயந்தன் வசம் அரசினை நிறுவி, அந்தப்புரத்திற் சென்று புலோம சையுடன் திளைத்திருந்தான். சயந்தன் ஒருநாள் வியாழனை வணங்கி இதுவரையும் சூரபன்மனால் “யாம் வருந்தியதென்கொல்” என்று வினவ; அவர் கூறுகின்றார்.

தேவகாண்டம் முற்றிற்று.

நீ ரு ச் சி ற் ற ம் ப ல ம்.

கூ. தக்ஷகாண்டம்.

சத்தியலோகத்திலே, பிரமதேவர் தேவர்கள் துதிக்க விற்பு ருந்தபொழுது ஒருநாள் அவருடைய புதல்வர்களுள் ஒருவனாகிய தக்கன் அவரைநோக்கி, “முழுமுதற்கடவுள் யாவர்?” என்று வினாவினான். பிரமதேவர் அதனைக்கேட்டு, “என்னாலும் எனது யிதாவாகிய விஷ்ணுமூர்த்தியாலும் முடியும் அடியும் காண்டற் றரிய அக்கினி வடிவாய்நின்ற சிவபெருமானே முழுமுதற்கடவுள்; அவரைநோக்கித் தவம்புரிதி” என்றார். அவன் அதனைக்கேட்டு மானதததத்தையடைந்து சிவபெருமானேநோக்கி ஆயிரம் வரு டம் தவம்செய்தான். சிவபெருமான் அவனுக்குத்தோன்றி, “உனக்குவேண்டும் வரம்பாது?” என்று வினவியருளினார். தக் கன் அவரைவணங்கி, “சுவாயீ, எல்லா உலகங்களும் எனது ஆணை யில் நிற்கவும், தேவரீரது சத்தியாகிய உமையம்மை எனது புத்திரி யாய் வளரவும், தேவரீர் வேதியவடிவுகொண்டு அவரைமணக்கவும் வரம் வேண்டும்” என்றான். சிவபெருமான் “அந்நனமேயாகுக” என்று வரம்கொடுத்து மறைந்தருளினார்.

பின்பு தக்கன், பிரமதேவரை நினைத்து அவரைக்கொண்டு தக்ஷமாபுரியை உண்டாக்கி வேதவல்லி என்னும் மனைவாரூடன்

அரசசெய்து ஆயிரம் புத்திரர்களைப்பெற்று அவர்களுக்கு உபநய
 னம்செய்து அவர்களை நோக்கி, “நீவிர் சிவபெருமானேநோக்கித்
 தவம்புரிந்து விரும்பிய வரங்களைப்பெறுதீர்.” என்று சொல்லி
 அனுப்பினான். அவர்கள் அவன்சொற்படி மானததடத்திற் தவம்
 புரியும்பொழுது நாரதமுனிவர் ஆங்குவந்து அவர்களைநோக்கி,
 “நீவிர் இருஷ்டித் தொழிலை விரும்பித் தவஞ் செய்கின்றீர்கள்.
 அதனாற் பயனில்லை; முத்தியைவிரும்பித் தவம்புரிதீர்.” என்றார்.
 அவர்கள் அவர்சொற்படி தவஞ்செய்து முத்தியடைந்தார்கள். தக்
 கன் அதனையறிந்து வருந்திப் பின்னும் ஆயிரம்புத்திரர்களை ஈன்று
 அவர்களுக்கும் முன்னுரைத்ததுபோல் உரைத்தான். அவர்கள்
 அதுகேட்டு மானததடத்தையடைந்து தவம் புரிந்தார்கள். நாரத
 முனிவர் அப்பொழுதும் ஆங்குவந்து அவர்களுக்கு முத்தியை
 விரும்பித் தவம்புரியுமாறு உபதேசித்து அவர்களை முத்தியிலுய்த்
 தனார். தக்கன் இதனையறிந்து வெகுண்டு, நாரதமுனிவரை, “எவ்
 விடத்தும் சுழல்க.” என்று சபித்து இருபத்துமூன்று புத்திரி
 களைஈன்று தருமர்முதலிய இருடிகளுக்கு விவாகஞ்செய்து கொடுத்
 துப் பின்னும் அச்சவினி முதலிய இருபத்தேழு நகைத்திரங்களை
 ஈன்று சந்திரனுக்கு விவாகஞ்செய்து கொடுத்து, “இவர்களெல்லா
 ரிடத்தும் ஒத்த அன்புடன் வாழ்கி.” என்று பணித்தான். சந்
 திரன் தன் மண்டலத்தை யடைந்து அவர்களுள் கார்த்திகையினோ
 டும் உரோகினியோடும் மிகுந்த காதல்கொண்டு வாழ்ந்தான்.
 ஒழிந்த தேவியர் அதனைக்கண்டு சினந்து தக்கனையடைந்து நிகழ்ந்
 ததை உரைத்தலும் அவன் சந்திரனுடைய கலைகள் தேயுமாறு
 சபித்தான். அதனால் அவன் பதினைந்து கலைகளுக்குள் ஒருகலை
 யுடன் பிரமதேவரையடைந்து அவரிடம் நிகழ்ந்ததைச்சொல்லி
 அவர் கூறியபடி திருக்கைலாசமலையை யடைந்து சிவபெருமானை
 வணங்கி நிகழ்ந்ததை விண்ணப்பஞ் செய்தான். சிவபெருமான்
 ஒற்றைக்கலையுடன் இருந்த சந்திரனைச் சடையிற்கூடி மற்றைய கலை
 கள் நாளொவ்வொன்றாக வளர்ந்து பூரணமாகிப் பின் நாடோறும்
 ஒவ்வொன்றாகச் சுருங்கி இவ்வாறே எக்காலமும் நிகழுமாறு அருள்
 செய்தார். தக்கன் இதனையறிந்து சிவபெருமானைச் சினந்திருந்
 தான். நிற்க.

ஒருநாள், சிவபெருமான் உமையம்மை வாமபாகத்தில் மேவ எழுந்தருளி யிருக்கும்பொழுது அவ்வமையம்மை சிவபெருமானை வணங்கித், “தேவரீரது மெய்வகையை அருளிச்செய்தல் வேண்டும்.” என்று விண்ணப்பஞ்செய்ய; அவர் உமையம்மையை நோக்கி, “எமக்கு அருவம் உருவம் அருவுருவம் எனமுன்று திருமேனிகளுண்டு; அவை அருள்வடிவங்கள்.” என்றருளிச்செய்தனர். உமையம்மையதுகேட்டு, “அவை என்னுடையனபோலும்.” என்றனர். சிவபெருமான் அதுகேட்டு அவரைநோக்கி, “ஔ உன்னை நம்மெதிர் புரழந்தாய்; எம்மையின்றி அணுவும் அசையாது,” என்று அருளிச்செய்து தேவர் மனிதர் முதலிய சரப்பொருள்களிலும் மரம் முதலிய அசரப்பொருள்களிலும் உணர்வுபாலிக்கும் செயலற்று ஒரு கணப்பொழுது திருந்தருளிநீர். அப்பொழுது அரிபிரமேந்திராதி தேவர்களும் மனிதர்களும் பிறவும் சடத்துவமடைய; உமாதேவியார் சிவபெருமானை வணங்கி, “அடியேனுடைய பிழையைப்பொறுத்து எவற்றையும் எழுப்பியருள் வேண்டும்” என்று பிரார்த்தித்தார். சிவபெருமான் அதுகேட்டு உருத்திரரை எழுப்ப அவர்கள் மல்லிகார்ச்சுனம் என்னும் தலத்தில் வந்து அவரை அருச்சித்தார்கள். அப்பொழுது சிவபெருமான் எவரையும் எழுப்பினர். பின்பு விஷ்ணு முதலிய தேவர்கள் திருக்கைலாசமலையை யடைந்து சிவபெருமானை வணங்கி, “நாம் சடமாயிருந்த பாவம் நீங்க அருள்செய்யவேண்டு”மென்று பிரார்த்திக்க; சிவபெருமான் அவர்களை நோக்கி, “அப்பாவம் உமையை யடைந்தது; நீவிர் உம்பதத்தை யடைந்து உங்கள் தொழிலை இயற்றுதிர்.” என்றுவிடை கொடுத்தருளிநீர்.

பின்பு, சிவபெருமான் உமையம்மையை நோக்கி, “ஔ தக்கனுக்கு மகளாகிவளாதி; நாம்வந்து மணப்போம்.” என்றருளிச்செய்ய அவர் விடைபெற்றுக்கொண்டு காளிந்திரதிரில் தாமரைமலரில் வலம்புசிச்சங்காகி எழுந்தருளிப்பிருந்தார். மாசமகத்தில் தீர்த்த ஸ்நானம்செய்ய ஆங்குவந்த தக்கன் அகளை எடுக்க அது குழவியாயிற்று; அவன் உமையம்மை புதல்விபாயினள் என்று களித்து வேதவல்லியின் கரத்திலளித்து தன்னகரையடைந்து அக்குழியை வளர்த்தான். உமையம்மை ஐந்துவயது கடப்ப; மாட

மொன்று புரிவித்துத் தவஞ்செய்தனர். ஏழுவருஷம் இவ்வாறு தவஞ்செய்த பின் வேதியவடிவுகொண்டு சிவபெருமான் ஆங்கு வந்து “நாம் உன்னை மணஞ்செய்ய வந்தோம்.” என்றனர். உமையம்மை அதுகேட்டுச் செவிபொத்தி, “பொய்யனே, போதிபோதி.” என்று சொல்லி ஒரு சாரகன்றார். சிவபெருமான் அவருக்கு எவருந் தெரியாவண்ணம் தம்வடிவுகாட்டி யருளலும் அவர் ஆனந்த பாஷ்பஞ்சொரிய வணங்கினார். தேரழியர் “இவன் மாயம் வல்லன் கொல்” என்றெண்ணித் தக்கனிடத்திற்சென்று இதை உரைத்தனர். அவன் அங்கேவந்தது சிவபெருமான் என்று உணர்ந்து தவமாடத் தையடைந்து அவரைப்போற்றி தன் மாளிகையில் அவர்களை இட்டுவந்து திருமண மண்டபத்தை யியற்றுவித்துச் சிவபெருமான் சிங்காதனத்திலேழுந்தருள்; வேதவல்லி உமையம்மையை மணக்கோலம் பூட்டிச் சிவபெருமானின் பாங்கிருத்தி வணங்கினார். அரிபிரமேந்திராதி தேவர்கள் ஆங்குவந்து சிவபெருமானின் மணக்கோலத்தைத் தரிசித்தனர். தக்கன் அப்பொழுது வேதவல்லி சிரகரீர் விட உமையம்மையின் காததைச் சிவபெருமானது கரத்துள் வைத்து, “என் தவப்புதல்வியைத் தேவீருக்கு அளித்தேன்.” என்று தத்தஞ்செய்தான். அப்பொழுது சிவபெருமான் விரைவாய் மறைந்தருளினார். தக்கன் அதுகண்டு கைபுடைத்து நகைத்து வெகுண்டு அவரை நிந்தித்தான்.

பின்பு, உமையம்மை தவமாடமடைந்து தவம்புரியச் சிவபெருமான் ஆங்கு விடைமேலெழுந்தருளித் திருக்கைலாசமலைக்கு அவரைக் கொண்டிபெயினார். தேவர்கள் தக்கனையடைந்து சிவபெருமானைத் தெரிசிக்குமாறுரைப்ப அவன் திருக்கைலாசமலையை மடைந்து பூதர்கள் தடுப்பத் தன்னகர்க்கு மீண்டு தேவர்களை “மீவிர் சிவபெருமானை மதியாதிருந்தீர்.” என்று பணித்து விடை கொடுத்தனன். அதன்பின்பு பிரமதேவர் ஒருயாகஞ்செய்யத் தொடங்கிச் சிவபெருமானையும் வணங்கி அவர்பொருட்டுத் திருநந்திதேவரைவரித்து அருச்சித்தார். தக்கன் அதுகண்டு பிரமதேவரை வெகுண்டிரைத்துச் சிவபெருமானை நிந்தித்தான். திருநந்திதேவர் அதுகேட்டுச் “சிவபெருமானையின்றி யாகம்புரிபவர்களுடைய தலையும் உன்றலையும் அறக; உன்பக்கலிருக்கும் தேவர்கள் குடும்பம்

னால் துயருறுக.” என்று சபித்துத் திருக்கைலாசமலையை யடைந்தார். அதனால், தேவர்கள் யாகஞ்செய்ய அஞ்சினார்கள். தக்கன் தேவகம்மியனைக்கொண்டு யாகசாலையொன்று வகுத்து சிவபெருமானையொழிந்த தேவர்களை வருவித்து யாகஞ்செய்யத் தொடங்கினான். அப்பொழுது ததீசிமுனிவர் ஆங்குவந்து “தக்கனே, சிவபெருமானையின்றி யாகம்புரிபேல்” என்று சொல்லித் தக்கன் நிர்திப்பது கேட்டுப் பிரமவிஷ்ணுக்கள் அழியச் சிவபெருமான் சங்காரம்புரிந்து சிருட்டிக்குந் திருநடனத்தையும், விஷ்ணுவராகாவதாரமெடுத்தபொழுது அதன் கொம்பரைப் பறித்ததையும், அவர் ஆலாகல விஷ்ணுண்டதையும், தாரகாவனத் திருடிகளின் கர்வத்தை அடக்கியதையும் காசியில் மணிகர்ணிகையில் கயாசானது தேலையுரித்தப் போர்த்ததையும், வைரவக்கடவுளைப் பெற்றுப் பிரமதேவரது ஒருதலையைக் கிள்ளிவித்து விஷ்ணுமூர்த்தியின் இரத்தநீரையபகரித்ததையும், சலந்தராசானை வதைத்ததையும், விஷ்ணுவை யிடபமாக வூர்ந்ததையும், கங்கையைத் தரித்ததையும், விராயக்கடவுளைப் பெற்றுக் கயமுகாசானை வதைப்பித்ததையும் விரித்துணர்த்திச் சிவபெருமானே முழுமுதற்கடவுளென்று உபதேசித்தார். தக்கன் அதனைக்கேட்டும் மதியாது யாகஞ்செய்யத் தொடங்கினான். ததீசிமுனிவர், யாகஞ்செய்தற்கு ஆங்குவந்த பிராமணரைப் “பிறந்திறக்கக்கடவீர்கள்” என்று சபித்துத் தமதாச் சிரமத்தை யடைந்தார்.

பின்பு, தக்கன் வேதியர்களுக்கு வஸ்திரதானம் அன்னதானம் இரணிபதானம் முதலியவற்றைச்செய்து யாகஞ்செய்தான். நாரதமுனிவர் சிவபெருமானுக்கு இதனை உரைக்க; உமையம்மை சிவபெருமானிடத்துவிடைபெற்று யாகசாலையை யடைதலும் தக்கன் அவரைக்கண்டு பரமபதியாகிய சிவபெருமானை நிர்தித்து, “விரைந்துபோகி” என்றான். உமையம்மை பொறுத்து திருக்கைலாசமலையை யடைந்து தக்கனது யாகத்தை யழிக்கவேண்டுமென்று சிவபெருமானைப் பிரார்த்தித்தார். அவர் அப்பொழுது தக்கனது யாகத்தையழிக்குமாறு கிளைப்ப; அவருடைய நெற்றிக்கண்ணிலிருந்து வீரபத்திரக்கடவுள் தோன்றினார். அவர் ஆயிரம் சிங்களை

புடையவர். பின்பு உமையம்மையின் சினத்தில் காளிதோன்றினள். அவள் வீரபத்திரக்கடவுளது சத்தியாயினள் அவர்கள். உமையம்மையைப்பணிய அவர் அவர்களைநோக்கித், “தக்ககாண்டம் அலியைப்பெற்று வருதிர்; இன்றேல் அவனுடையயாகத்தை யழிக் கக்கடவீர்” என்று பணித்தார். வீரபத்திரக்கடவுள் அதுகேட்டுத் தக்கனது யாகசாலையை யடைந்து அவன் சிவபெருமானுக்கு அனிகொடாதது கண்டு தேவர்களைநோக்கி, “இது உங்களுக்கும் இசைவோ” என்றுவினவி, அவர்கள் ஊமர்போலிருப்ப; அவர்களுள்ளே விஷ்ணுவைத் தண்டினால்புடைத்து, பிரமதேவரைக்குட்டி, தாளால் சந்திரனைத் தேய்த்துப்பின், தக்கனது சிரசையறுத்து அக்கினியிலிட்டுத் தகித்து மற்றையவர்களையும் இவ்வாறு தண்டித்து யாகசாலையை யழித்தார். அப்பொழுது விஷ்ணுமூர்த்தி அவருடன் பொருதற்கெழுந்தார். சிவபெருமானருளால் ஓரிரதமாண்டுவரப் பிரமதேவர் வீரபத்திரக்கடவுளுக்குச் சாரதியாய் ஆவ்விரதத்தை யுய்த்தார். விஷ்ணு வீரபத்திரக்கடவுளை நோக்கித் “தக்கனைத்தடிந்ததேயல்லால் தேவர்களையும் வதைத்ததெவன்கருதி” என்றுரைத்து வில்வனைத்து நாண்பூட்டிச் சரமாரி பொழிந்தார். வீரபத்திரக்கடவுளும் சரமாரி பொழிந்து அவரது வாகனமாகிய கருடனின் சிறகையரிந்தார். அப்பொழுது விஷ்ணுமூர்த்தி சக்கரத்தைச் செலுத்தினார். வீரபத்திரக்கடவுள் அதனைப்பிடித்துண்டார். விஷ்ணுமூர்த்தி வாட்படை பிடித்தெதிர் நோக்கிவர; வீரபத்திரக்கடவுள், “உம்” என்றுருந்தார். அப்பொழுது, அசூரி “சினவேல்” என்றுசொல்ல விஷ்ணுமூர்த்தி அவரைவணங்கி “எனதுபிழையைப் பொறித்தி.” என்று பிரார்த்தித்தார். அப்பொழுது சிவபெருமான் உமாதேவி பாகராய் இடபத்தின்மீது காட்சிகொடுத்தார். வீரபத்திரரும் விஷ்ணுவும் அவரைத்தேடிமுதாரர்கள். உமையம்மை சிவபெருமானைத் தேவர்கள் எழுமாறருள்புரிய வேண்டுமென்றிரப்ப அவர் வீரபத்திரக்கடவுளால் அவர்களை யெழுப்பியருளினார். அவர்கள் நித்திரை நீங்குபவர்கள் போல் எழுந்து சிவபெருமானையும் உமையம்மையையும் வணங்கினார்கள். பிரமதேவர் தமது புதல்வனாகிய தக்கனைக்காணாது சிவபெருமானை வணங்கி அவன் எழவேண்டுமென்று பிரார்த்தித்தார். சிவபெருமான் வீரபத்திரக்கடவுள்மீது அருள்பாலிக்க அவர் அவனை ஆட்டுதல்

புணர்த்தி எழுப்பினார். தக்கன் எழுந்து நாணிச் சிவபெருமான் போற்றி வணங்கினான். அவர் உமா தேவியுடன் அவர்களுக்கு அருள்புரிந்து வீரபத்ராக்கடளுடனும் காளியுடனும் மறைந்தருளினார் தக்கன் காசியிற் சென்று ஆயிரம் வருஷம் சிவபெருமானை அருச்சித்து சிவகணநாத பதவியைப் பெற்றான். மற்றைய தேவர்களும் சிவபெருமானை அருச்சித்து வணங்கினார்கள். என்றிவையெல்லாவற்றையும் வீராமுனிவர் சயந்தனுக்குக் கூறினார். நிற்க.

முசுநந்தச் சர்கரவர்த்தி வசிஷ்டமுனிவர் உபநிதசிக்நச் சுப்பிரமணியக்கடவுளுடைய விரதங்களாகிப் பெள்ளி கிழமை திருக்கார்த்திகை கந்தசஷ்டி என்பனவற்றின் மீண்டுங்களை யுணர்ந்து அவற்றையனுஷ்டித்துப் பூரிமுழுதிலும் தன்னுணைசெலுத்திச் சுவர்க்கலோகத்திலிருந்து சத்தவிடங்கராஜையும் கொணர்ந்து திருவாரூர்முதலிய ஏழுதலங்களிற் பிரதிஷ்டைபுரிந்துபரமகதியடைந்தார். நிற்க.

தொண்டைநாட்டிலே மேற்பாடியிலே வள்ளிமலையின்மேல் சிவமுனிவர் தவஞ்செய்கையில் ஒரு பெண்மான் ஆண்டுவந்தது. சிவமுனிவர் அதனைக்கண்டு விரும்பினோக்க அதைசுருவற்று வள்ளிக்கிழங்குகழந்த குழியில் ஒரு பெண்மகவையின்று வெருட்சியடைந்து ஓடியது. வேட்களுக்கு அரசுகுரிய நம்பி ஆண்டுவந்து அம்மகவை எடுத்து மனையிற்சென்று வள்ளிபெனப்பெயரிட்டு வளர்த்தான். வள்ளிநாயகியம்மைக்குப் பன்னிரட்டைப்பருவம் வந்தபொழுது தந்தையாகிய நம்பி அவரைத் தினைப்புனம்காப்பவைத்தான். அப்பொழுது திருத்தணிகைமலையிற்சென்று சுப்பிரமணியக்கடவுளிடம் வள்ளிநாயகியம்மை தினைப்புனம்காப்பதைநாரதமுனிவர்க்குக்கேட்டு அவர்வேடுவர் போலவருக்கொண்டுவள்ளிமலையிற்சென்று வள்ளிநாயகியம்மையைக்கண்டு விரகவுரைபல கூறியருளினார். அப்பொழுது வேடுவரோடு நம்பி ஆண்டுவரலும் அவர் வேங்கைமாவடிவுசொண்டு நிற்க; வேடுவர் “இது முன்னரில்லை; பறித்துமுறித்தீர்” என்று தம்முட்புகன்றனர். நம்பி “இது வள்ளிக் கத்துணையாய் நிற்குக.” எனஉரைத்து அவர்களுடன் சென்

களால் அக்கினிதேவனையட்டருளினார். இதனைச் சண்ட தேவர்கள் அஞ்சி ஓடினார்கள்.

நாரதமுனிவர், இதனைக்கண்டு வியாழபகவான் இருக்குமிடத் தையடைந்து அவருக்கு விண்ணப்பஞ்செய்ய; அவர் சுப்பிரமணியக்கடவுளின் போர்க்களத்தையடைந்து வணங்கி, “தேவர்கள், தேவரீரை அறிபாமற்செய்த பிழையைப்பொறுக்கவேண்டு” மென்று விண்ணப்பஞ்செய்யச் சுப்பிரமணியக்கடவுள் அதற்கிசைந்து துயிலெழுந்தார்போல் தேவர்கள் எழுமாறு அருள்செய்தார். அவர்கள், சுப்பிரமணியக்கடவுளை வணங்கி, “அடியேம் தேவரீரை உணராதது பொரவந்தேம்; பொறுத்தருளவேண்டு” மென்று பிரார்த்தித்தார்கள். சுப்பிரமணியக்கடவுள், அவர்களை நோக்கி, “அஞ்சலிர்” என்று தேற்றி, “நீவிர், எம்மையுணராத இவ்வண்ணம் செய்தீர்; எம்மையறிவீர்களாக” என்று விசுவரூபங்கொண்டருளினார். தேவர்கள், சுப்பிரமணியக்கடவுள் சிவபெருமானின் வேறல்லர் என்பதும் அவர்சர்வவிபாசி என்பதும் உணர்ந்து உயந்தார்கள் சுப்பிரமணியக்கடவுள் தமது திருவிளையாடலால் மாறுற்ற வெல்லாவற்றையும் முன்போற்றோன்றாமாறு அருள்செய்து கந்தவெற்பிளையடைந்தார். தேவர்கள் அங்கே அவுரைவழிபட்டார்கள்.

பின்பு, நாரதமுனிவர், ஒருவேள் விசெய்ய அதிணின்று கொடிய ஆடொன்றுதோன்றி உயிர்களையழித்தது. தேவர்களும் நாரதமுனிவரும் அதனைக்கண்டு அஞ்சித் திருக்கைலாசமலைக்குச் சென்று அங்கே சுப்பிரமணியக்கடவுளைக்கண்டு, “ஹிவர் நம்குறை முடிக்கவல்லவர்” என்று துணிந்து அவரிடம்விண்ணப்பஞ்செய்தார்கள். சுப்பிரமணியக்கடவுள் வீரவாகுதேவரை நோக்கி “நீ, அந்த ஆட்டையடக்கி இங்கேகொணர்தி” என்று ஆஞ்ஞாபித்தார். வீரவாகுதேவர்சென்று அவ்வாட்டினைப் பிடித்து வலிமடித்துச் சுப்பிரமணியக்கடவுள் முன்னிலையிலுய்த்து வணங்கினார். சுப்பிரமணியக்கடவுள் நாரதரைவேள்விசெய்ய அருளிச்செய்து ஆன்மாக்கள்

கள் உய்யும் பொருட்டுப் பலதிருவிளையாடல்களைச் செய்து கோபுரவாயிலில் எழுந்தருளியிருந்தார்.

ஒருநாள், பிரமதேவர் திருக்கைலாச மலையையடைந்து சிவபெருமானைத் தரிசனஞ்செய்து வணங்கிக்கொண்டு வாயிலை அடைந்தார். சுப்பிரமணியக்கடவுள் அவரைக்கண்டு, “பிரமதேவரே, நம் முன்வருகிற” என்று அருளிச்செய்ய; அவர்வந்து எம்பெருமானைவணங்காது புகழ்த்து தோத்திரஞ்செய்தார். எம்பெருமான் அவரைநோக்கி, “நீ செய்யும் தொழில் யாது?” என்று வினவ; அவர், “நான் படைத்தற்றொழில் செய்வேன்” என்றார். சுப்பிரமணியக்கடவுள் அவரைநோக்கி, “உனக்கு வேதம் வருமா?” என்று வினவியருள; அவர் “வரும்” என்று சொல்லி முதலில் “அரிஓம்” என்று பிரணவத்தைச் சொல்லித்தொடங்குகலும்; சுப்பிரமணியக்கடவுள், “முதலில் இப்பிரணவத்துக்கு அர்த்தம் சொல்லிப்பின் வேதம் சொல்வீர்” என்றருள; அதனைக்கேட்டுப் பிரமதேவர் பொருளறியாமையால் மயங்கச் சுப்பிரமணியக்கடவுள் அவருடைய சிரசிற்குட்டிச் சிறையிலிட்டு உலகத்தைப் பலகாலம் படைத்தார்.

இந்திரன் முதலிய தேவர்களும் விஷ்ணுமூர்த்தியும் ஒரு நாட் திருக்கைலாசமலையையடைந்து சிவபெருமானைவணங்கிப் பிரமதேவரைச் சுப்பிரமணியக்கடவுள் சிறையிட்டதைவிண்ணப்பஞ்செய்தார்கள். சிவபெருமான், அதனைக்கேட்டுத்திருநந்திதேவகையனுப்பிப் பிரமதேவரைச் சிறை நீக்குமாறு சொல்லியருளினார். திருநந்திதேவர்விண்ணப்பித்ததைக்கேட்ட சுப்பிரமணியக்கடவுள் “உன்னையும் சிறையிடுகும்” என்று அருளிச்செய்ய; அவர் அஞ்சிச் சிவபெருமானிருக்குமிடத்தை அடைந்து நிகழ்த்ததைவிண்ணப்பஞ்செய்தார் சிவபெருமான் பின் கந்தவெற்பையடைந்து பிரமதேவரைச் சிறை நீக்கித் தமது திருக்குமாரரைக் கவானில் வைத்து, “மைந்தனே, பிரணவப்பொருளை உரைத்தி” என்று அருளிச்செய்து அவர் சொல்லக்கேட்டுத் தமதிடத்தையடைந்தார். சுப்பிரமணியக்கடவுள், பின் அப்பிரணவப்பொருளை அகத்தியமுனிவருக்கு உபதேசித்தார்.

சுப்பிரமணியக்கடவுள் வளர்ந்த சரவணதடாகத்தில் அமுத வல்லி என்பவரும் சுந்தரவல்லி என்பவரும் தவஞ்செய்து சுப்பிரமணியக்கடவுள் தம்மை மணம்புரியுமாறு பிரார்த்தித்தார்கள். சுப்பிரமணியக்கடவுள் அவர்களுக்குத்தோன்றி, “யாம் பின் உங்களைமணம் புரிவோம்; நீங்கள் இந்திரனிடத்தும் வேடரிடத்தும் முறையேசென்று புத்திரிகளாக வளரக்கடவீர்கள்” என்றருளிச் செய்து அந்தர்த்தானமாயினர்.

ஒருநாள், அரிபிரமேந்திராதி தேவர்கள் திருக்கைலாச மலைபையடைந்து சிவபெருமானைத் தோத்திரஞ்செய்து வணங்கிச் சூரபன்மனை வதைக்குமாறு பிரார்த்தித்தார்கள். அப்பொழுது சிவபெருமான் பதினொருருத்திரர்களையும் பதினொரு படைகளாக்கி அவற்றையும் வேலாயுதத்தையும் சுப்பிரமணியக்கடவுளது கரத்திலே கொடுத்து, ஓரிலக்கம் வீரர்களையும் நவவீரர்களையும் ஐந்தர்களையும் சேனைகளாக்கி ஓரிரதத்தையும் கொடுத்தருளி, “ஈ சென்று சூரபன்மன்முதலிய அசுரர்களைவதைத்துத் தேவர்களைக்காத்தி” என்றருளிச்செய்தார்.

பின்பு, சுப்பிரமணியக்கடவுள் விடைபெற்றுக்கொண்டு தேவர்களும் சேனைகளும் புடைசூழத்திருக்கைலாசமலையைவிட்டு நீங்கிப் பூலோகத்துக்குவந்து; நாரதமுனிவர்கிரொளஞ்சமலையைக்காட்டி, “இதில் மாயாநகரில் அசுரசேனையுடன் தாரகன் அரசுபுரிகின்றான்” என்றுசொல்ல; வீரவாகுதேவர் முதலியநவவீரர்களையும் சேனைகளையும் நோக்கி, “நீவீர் சென்று பொருதிர்” என்றருளிச்செய்தார். அவர்கள் அங்நமே சென்று பொருதனர். அசுரர்கள்மடிந்தனர்; வீரகோளரி தாரகனது மகுடத்தைவிழ வெய்தார்; இரு திறத்துச் சேனைகளும் தீரமுடன் பொருதன. பின் தாரகன் மாயப்போர்செய்யவெண்ணிக்கிரவுஞ்சகிரியிற்சென்று ஒளித்தனன். வீரவாகுதேவர் முதலியவர்களும் அவன்பின் சென்று மயங்கிக்கிடந்தனர். தாரகன் யுத்தகளமடைந்து எஞ்சியிருந்த தேவ சேனைகள்மீது கணைமாரிதூவ அவர்கள் அஞ்சி ஓடினர்.

நாரதமுனிவர், சுப்பிரமணியக்கடவுளையடைந்து நிசுழந்தைத் திண்ணப்பஞ்செய்தார். சுப்பிரமணியக்கடவுள் யுத்தசந்நத்தராய்ப் போர்க்களத்தையடைந்து அங்கேதோன்றினார். தாரகன் அவரை நோக்கி, “எம்முடன் பொரவந்தகாரணம்யாது?” என்று வினவினான். சுப்பிரமணியக்கடவுள் அவனைநோக்கி, “நீவிர் தேவரைச் சிறைபுரிந்தமையால் பொருதற்குவந்தோம்” என்றருளிச்செய்தார். தாரகன், “நன்று; நன்று;” என்றுசொல்லி ஆரவாரித்து வில்வளைத்து நாண்பூட்டியுத்தஞ் செய்தான். சுப்பிரமணியக்கடவுளும் வில்வளைத்துநாண்பூட்டி யுத்தஞ்செய்து தாரகனுடைய துதிக் கையையும் கோடுகளையும் அறுத்தருளினார். தாரகன் சினந்து ஆபிரம்சரங்களைத்துண்டி சுப்பிரமணியக்கடவுளது தேரில் இருக்கும் துவசத்தை அறுத்தான். சுப்பிரமணியக்கடவுள் சரங்களைத்துண்டித் தாரகனது கில்லையொடித்துத் தேரினைத்துகள் படுத்தியருளினார். தாரகன்பின்னும் ஓரிதத்திலேறிச் சரமாரி தூவியுத்தஞ்செய்யச் சுப்பிரமணியக்கடவுள் அநேர்செலுத்தம்வாயுதேவன் அஞ்சினான். சுப்பிரமணியக்கடவுள், அதுகண்டு வேற்படையைநோக்கி, “நீசென்று தாரகனையும் அவன் சேனைகளையும் அழித்துக் கிரவுஞ்சகிரியைப்பிளந்து நவவீரர்களையும் தேவசேனைகளையும் எழுப்பிவருதி.” என்றுகூட்டினாயிடு; அது ஆரவாரித்துச்சென்று தாரகனையும் அவன்சேனைகளையும் அழித்துக் கிரவுஞ்சகிரியைப் பிளந்து வீரவாகுதேவர்முதலிய வீரர்களையும் மீட்டுக் கங்கையிற்சென்று நீராடிமீண்டது.

பின்பு, சுப்பிரமணியக்கடவுள் அவ்விடத்தைவிட்டு நீங்கித் தேவகிரியை அடைந்தருளினார். அப்பொழுது சூரியாஸ்தமயன் மாபிற்று. அங்கே அரிபிரமேந்திராதி தேவர்கள் சுப்பிரமணியக்கடவுளைப் பூசித்துவணங்கினார்கள். தாரகாசுரன் இறந்ததுகேட்டு அவன்மனைவியாகிய சவுரி துயருற்று அக்கனிப்பிரவேசம்செய்தாள் அவனது புத்திரனாகிய அசுரேந்திரன் அவர்களுக்கு ஈமக்கடன் செய்து மகேந்திர புரத்தையடைந்து சூரபன்மனுக்கு நிகழ்ந்தவற்றை உரைத்தான். சூரபன்மன் அதனைக்கேட்டு வெகுண்டு சுப்பிரமணியக்கடவுளின் செயலை அறியுமாறு ஒற்றரை விடுத்தான்.

மறுநாள், சுப்பிரமணியக்கடவுள் தேவர்கள் புடைசூழத்தேறி
 லேறி அவ்விடத்தை நீங்கித் திருக்கேதாரம், காசி, திருப்பருப்பதம்,
 திருவேங்கடம், தக்ஷிணகைலாசம், திருவாலங்காடு, காஞ்சிபுரம்
 அருணாசலம், திருவெண்ணைய் நல்லூர், திருமுதுகுன்று, சிதம்
 பரம் என்பனவற்றைக்கடந்து சென்று மண்ணியாற்றங்கரையி
 லுள்ள திருச்சேய்ஞ்ஞலாரையடைந்தருளினார். அப்பொழுது
 சூரியாஸ்தமயனமாயிற்று. சுப்பிரமணியக்கடவுள் தேவகம்மிப
 னைக்கொண்டு அவ்விடத்தில் ஒருகோயிலைச் செய்து வீற்றிருந்தரு
 ளினார். அன்றிரவு, இந்திரன், முன் சீர்காழியில் சிவராச்சனை புரியும்
 பொருட்டு வருதற்கு முன் வைத்த அணிகளை ஒருதெய்வதம் மீட்டும்
 கொண்டுவந்து கொடுத்தது.

மறுநாள், சுப்பிரமணியக்கடவுள் சிவபெருமானை அருச்
 சித்து, அவரிடம் ஒருபடையினைப் பெற்றுக்கொண்டு, தேவர்கள்
 புடைசூழ இரதமீதேறி திருமயிலாடுதுறை, திருப்பறியலூர், திரு
 வாருர் என்பனவற்றைக் கடந்து பாலையனத்திற் சென்றருளினார்.
 அது குளிர்ந்தது. சுப்பிரமணியக்கடவுள் திருப்பரங்கிரியையடைந்
 து பராசரமுனிவருடைய ஆறுபுதல்வர்களுக்கும் அருள்புரிந்து
 தேவர்களோடும் திருச்செந்தூரையடைந்த, தேவகம்மியனைக்
 கொண்டு ஓராலயமியற்றுவித்துத் தேவர்கள் புடைசூழ வீற்றிருந்
 தருளினார். பின் அவர் இந்திரனை நோக்கி, “சூரபன்மனு
 டைய வரலாற்றையுரைத்தி’ என்று கட்டளையிட; அவன் கீயாழபக
 வாளை நோக்கி, “நீரே சொல்லவேண்டும்” என்று சொல்ல; அவர்
 சுப்பிரமணியக்கடவுளைத் தோத்திரஞ்செய்து வணங்கிச் சொல்லு
 வாராயினார்.

உற்பத்திகாண்டம் முற்றிற்று.

திருச்சிற்றம்பலம்.

உ. அசுரகாண்டம்,

காசிபமுனிவரது புத்திரர்களாகத்தோன்றிய அசுரர்களுக்கே கெல்லாம் அரசனாகிய அசுரேந்திரன் என்பவன் சுரசை என்னும் புதல்வியைப்பெற்றான். அவருக்குச் சுக்கிராசாரியர் மாயங்களைப் போதித்த, “மாயை” எனும் பெயரைச் சூட்டி, அவளை நோக்கி, முன் திருநந்திதேவர் தேவர்களுக்கிட்டசரபத்தை நினைந்து, “நங்கையே, திருபாஃமுதலியதேவர்களால் உன்குலத்து அசுரர்கள் இறந்தனர்; நீ காசிப முனிவரையடைந்து புதல்வரைப்பெறுதி” என்று உபதேசிக்க; அவள் “நன்று” என்று சொல்லி, மேருமலையின் வடபாலில் அவருடைய ஆச்சிரமத்தையடைந்த, ஆசைசூட்டி, “எவ்வடிவு நான் கொள்ளுவேனோ அவ்வடிவத்தையே கொள்ளுதிர்” என்று சொல்லி, முதற்சாமத்தில் இருவரும் ஒரு தேவவடிவங்கொண்டு புணர்ந்தனர். அப்பொழுது அவர்களுடையவெயர்விலிருந்து முப்பதினாயிரம் வெள்ளம் அசுரர்களும் சூரபன்மனும் * பிறந்தார்கள். இரண்டாஞ் சாமத்தில் சிங்கவடிவுகொண்டு புணர்ந்தார்கள். அவர்களுடைய வெயர்விலிருந்து நாற்பதினாயிரம் அசுரர்களும் ஆபிரந்தலைகளைமுடைய சிங்க முகாசுரனும் பிறந்தார்கள். மூன்றாஞ்சாமத்தில் இருவரும் யானைவடிவுகொண்டு புணர்ந்தார்கள். அவர்களுடைய வெயர்விலிருந்து நாற்பதினாயிரம் வெள்ளம் அசுரர்களும் யானை முடைய தாரகனும் பிறந்தார்கள். நான்காஞ்சாமத்தில் இருவரும் ஆட்டுவடிவங்கொண்டு புணர்; அவர்களுடைய வெயர்விலிருந்து யானிமுதலியவிலங்குகளின் அங்கங்களைக்கொண்டுமுப்பதினாயிரம் அசுரர்களும் அசுமுகி என்பவரும் பிறந்தார்கள்.

பின்பு, சூரியோதயமாத, சூரபன்மனும் அசுரர்களும் காசிப முனிவருடைய திருவடிகளைவணங்கி, “யாது செய்யவேண்டும்” என்று வினவ; அவர் மார்க்கண்டேய முனிவரது சரித்திரத்தை

* இவனுடைய முகம் குதிரைமுகம்.

உபதேசித்து, “தவத்தினால் அவர் யமனையும் வென்றனர்; நீவிரும் தவம்புரிதிர்” என்றனர். மாயை அதுகேட்டு மறுத்து, “மைந்தர்களே, அதிகபராக்கிரமத்தையும் செல்வத்தையும் பெறச் சிவபெருமானே நோக்கித்தவம்புரிதிர்” என்றுசொல்ல; அவ்வாறே சூரபன்மன் அசுரசேனைபுடைசூழ வடபுலத்திற் சென்று சுக்கிராசாரியர் யாகம்செய்யுநெறியை உபதேசிக்க ஒருயாகசாலை செய்து அதில் பதினாயிரம் வருஷம் தவஞ்செய்தான் இவ்வளவுகாலம்தவம்செய்தும் சிவபெருமான் அவனுக்கும் அவன் தம்பியர்க்கும் தோன்றியருள் செய்தாரல்லர். சூரபன்மன் வருந்தி அந்தரத்தெழுந்து தன் தசைகளையரிந்து ஆகுதி செய்தவம்புரிந்த பின்னும் சிவபெருமான் தோன்றினால்லர். சூரபன்மன் மனங்கவன்று யாகாக்கினியில் வீழ்ந்திறந்தான். சிங்கமுகாசுரன் அதுகண்டு தன் தசைகளையரிந்து ஆகுதிசெய்து அக்கினியில் வீழ்ந்து இறக்கவெண்ணச் சிவபெருமான் முதுவேதியவடிவங்கொண்டெழுந்தருளிச் சூரபன்மனை எழுப்பி; ஆகாயத்தில் உமாதேவிபாகங்கொண்டு இடபாருடராய்த் தோன்றியருளினார்.

சூரபன்மனும், சிங்கமுகாசுரனும், தாரகாசுரனும் சிவபெருமானைத் தெரிசித்து வணங்கி, பரவசப்பட்டு நின்றார்கள். சிவபெருமான் சூரபன்மனை நோக்கி, “நீ நெடுங்காலம் அரியதவம்புரிந்தாய் உனக்குவேண்டும் வரம்பாது” என்றுவினாவினார். சூரபன்மன் மீண்டும் அவரைவணங்கி, “சுவாமீ, பல அண்டங்களையும் அரசாளவேண்டும்; அழியாமல் இருக்கவேண்டும்” என்று வணங்கினான். சிவபெருமான் அதனைக்கேட்டு, “ஆயிரத்தெட்டு அண்டங்களையும் நூற்றெட்டுகம் அரசாளுதி” என்றுவரங்கொடுத்தது, இந்திரஞாலத்தேரையும் ஆஞ்ஞாசக்கரத்தையும் அருளிவேறுபடைகளையும் ஊர்திகளையும் கொடுத்து, அவ்வாறே சிங்க முகாசுரனும் தாரகாசுரனும் வணங்க அவர்களையும் “நூற்றெட்டுகம்வாழுதிர்” என்று படைகளையும் ஊர்திகளையும் கொடுத்து “நீவிர் நம்சத்தியொன்றாலேயே அழிவீர்கள்” என்று அருளிச் செய்து அந்தர்த்தானமாயினர்.

சூரபன்மன், அதன்பின்பு காசிபமுனிவரிடம் சென்று வணங்கிப்பின்சூருவாகிப சுக்கிராசாரியரை அடைந்தநமஸ்கரித்து நிகழ்த்தவற்றை விண்ணப்பஞ்செய்தான். சுக்கிராசாரியர் அவனுக்கு மாயாவாதமதத்தை உபதேசித்து, “அரிபிரமேந்திராதி தேவர்களைவருத்தி; அவர்கள் உங்களுக்குப் பகைவர்கள்; சிறப்புடன்வாழுதி” என்று ஆயிரத்தெட்டு அண்டத்தினளவையும் உபதேசித்தார். சூரபன்மன் பின் தம்பிபார்க்கீளாரும் சேனைகளோடும் திக்குகள் தோறும்சென்று திக்குப்பாலகர்களைவென்று விஷ்ணுமூர்த்தி அறிதுபில் புரியும் திருப்பாற்சமுத்திரத்தையடைந்தான். விஷ்ணுமூர்த்தி எதிர்த்துத்தாரகாகானுடன்பொருது அவனுடைய இரதத்தைத் துகள்புரிந்து யுத்தம் செய்தார், தாரகாகான் ஆற்றலுடன் யுத்தம்செய்து விஷ்ணுமூர்த்தி செலுத்திய சக்கரப்படையைத் தனது கண்டத்தினால் தாங்கினான். விஷ்ணுமூர்த்தி அதனைக் கண்டு அச்சமடைந்து அவர்களை ஆசீர்வதித்து அனுப்பினார். சூரபன்மனும் தம்பியர்களும் சேனைகளும், சூரியன்முதலியவர்கள் வணங்கச் சுவர்க்கலோகத்தை நோக்கிச்சென்றார்கள்.

இந்திரன், சில ஒற்றர்கள் சூரபன்மன் போர்க்கெழுந்துவருவதைபுரைப்பச் சசிதேவியுடன் குயிலுருக்கொண்டு ஒளித்தாச்சென்றான். தேவர்கள் சூரபன்மனால் வருந்தி அவனைப் புகழ்ந்தார்கள். சூரபன்மன் அவர்களை விட்டு மகலோகம் முதலியவற்றிற் சென்று அங்கங்குள்ளவர்கள் வழத்த சத்தியவுலகத்தையடைந்து பிரமதேவர் அஞ்சி ஆசீர்வதிக்க மற்றையவுலகங்கையுங் கடந்து சிவலோகத்திற்சென்று சிவபெருமானைத் தோத்திரஞ்செய்து வணங்கி மற்றைய வண்டங்கையுங் வென்று பூலோகத்துக்குவந்து மகேந்திரபுரி ஆசுரபுரி மாயாபுரி என்னும் நகரங்களைச் செய்தித்து, அரிபிரமேந்திராதி தேவர்கள் குற்றேவல்புரிய; அவற்றுள் மகேந்திர புரிதனக்கும் ஆசுரபுரி சிங்கமுகாகானுக்கும் மாயாபுரி தாரகாகானுக்குமாக வகுத்து அசுரர்கள் புடைசூழ முடிபுனைந்து அரசுசெய்திருந்தான்.

பின்பு, சூரபன்மன் தேவகம்மியனது புத்திரியாகிய பதமகோமனையை மணம்புரிந்து, சிங்கமுகாகானுக்கு யமனுடையபுத்

றனன். சுப்பிரமணியக்கடவுள் முன்போற்றோன்றி வள்ளிநாயகியைநோக்கி, 'உண்ணையன்றித் தஞ்சமில்லை; எண்ணையாளுதி' என்றருளிச்செய்தனர். அப்பொழுதும் நம்பி வேடுவருடன் ஆண்டு வந்தனன். சுப்பிரமணியக்கடவுள் அதனைக்கண்டு சைவ விருத்த வடிவெனாண்டு அவன் நேர்போய் திருநீறுகொடுத்து ஆசியுரைப்ப; அப்பொழுது நம்பி, "சுவாமீ, ஈண்டுலந்தரெது உரைத்தருளவேண்டும்." என்று விண்ணப்பஞ்செய்தான். அவர், அது கேட்டு "நாம் இம்மலையிற் குமரியாடுதற்கு வந்தனம்" என்றருளிச்செய்தனர். நம்பி, "அது ஆடுதற்கு நம்புகவெய்யுடனிருத்தீர்." என்றுரைத்து ஆண்டுவைத்து நீங்கினன். அந்நகத்தை வந்த சுப்பிரமணியக்கடவுள் வள்ளிநாயகியை நோக்கி, "நீர் விடாயுடையன்." என்றுரைத்து அவருடன் ஒருசுனையிற் சென்று நீருண்டு பின்னும் வள்ளிநாயகியைநோக்கி, "நீர் விடாயகவெய்யின; காதலையும் அகற்றுகதி." என்றருளிச்செய்ய; அவர் நரணி ஒருசென்றனர். அப்பொழுது சுப்பிரமணியக்கடவுள் நிராயகக்கடவியினைக்க; அவர் யானையுருக்கொண்டு மதம்பில்கு மாயா மரங்களையொடித்து ஆண்டுவந்தனர். வள்ளிநாயகியின் யானையுருவத்தைக் கண்டஞ்சிச் சுப்பிரமணியக்கடவுள் தழுவி "இசைந்தேன்; இசைந்தேன்" என்றுரைத்து அவர் யானையுருவத்தாடன் அப்பாற்சென்றார். பின் சுப்பிரமணியக்கடவுள் வள்ளிநாயகியம்மையைப் புணர்ந்து தமது திருக்கோலத்தைக் காட்டித் தினைப்புனத்திற்கெல்ல அவருக்கு விடைகொடுத்தருளினார். தோழி, வள்ளிநாயகி தினைப்புனத்தில் வருதல்கண்டு, "எங்கன் சென்றனை." என்றனள். வள்ளிநாயகி "சுனையாடச்சென்றேன்." என்றனர். தோழி "மேனிவியர்ப்ப, முலை பூரிப்ப, வயிவெருப்ப ஆடும் சுனையாண்டுளது." என்றுரைவினள். அவ்வுமயம் சுப்பிரமணியக்கடவுள் வேடருருக்கொண்டு வந்த, "மதம்பில்கும் யானையொன்று எம் அர்ப்புதுளைத்தபடி இரத்தம்சொரிய ஈண்டுவந்ததோ." என்றனர். தோழி, அவர் வள்ளிநாயகியோடு புணர்ந்ததை அவர்கள் பார்வையினாலுணர்ந்து அயற்புனத்தையடைய; சுப்பிரமணியக்கடவுள் ஆண்டுச்சென்று, "வள்ளியையிருது; அல்லது மடலேறுவன்." என்றனர். தோழி

அதற்க்கையென்று வள்ளிநாயகியைக் கொண்டுவந்து அவரிடம் விட்டனர். அவர் வள்ளிநாயகியுடன் கலவித்தொழில் புரிந்து விடைகொடுப்ப; அவரும் தோழியும் சென்று திணைகாத்திருந்தனர்.

திணை தடிந்தபின் வள்ளிநாயகி இற் செறிக்கப்பட்டனர். சுப்பிரமணியக்கடவுள் அவரைநாடிப் புலம்பி இரவில் இற்புறமடைந்தனர். சேடி வள்ளிநாயகியைக்கொண்டுவந்து, "இவளைக்கரத்தருள்." என்றுரைத்துவிட்டு நீங்கினன். சுப்பிரமணியக்கடவுள் வள்ளிநாயகியை ஒருநேரையிலிட்டுச் சென்றிருந்தனர். அப்பொழுது வைகறைபாயி நம்பி வள்ளிநாயகியைத் தேடிக்காணாது வேடருடன் ஆண்டு சுப்பிரமணியக்கடவுள் மீது கணைமாரி தூவினன். அப்பொழுது சுப்பிரமணியக்கடவுளின் கரத்திலிருந்த கொடியாகிய கூலியது. அதனால், நம்பியும் வேடர்களுமிறந்தார்கள். நாரதமுனிவர் ஆண்டுவந்து வேண்ட வள்ளிநாயகியால் சுப்பிரமணியக்கடவுள் அருள்சார்தனர். நம்பி மூந்து சுப்பிரமணியக்கடவுளைத் தெரிசித்து மனைக்குவந்து வள்ளிநாயகியை மணந்து "சாலை" அல்ல அவர் இயைந்தருளினர். நம்பி தன்மனை யடைந்து திருமணமண்டபம் இயற்றுவித்து ஆங்குச் சுப்பிரமணியக்கடவுள் எழுந்தருள் தனதுபுதல்சியாகிய வள்ளிநாயகியைக் கரம்பற்றிச் அவரது கரத்துள்வைத்துப் புனலுய்த்துத் தத்தஞ் செய்தான். நாரதமுனிவர் மணச்சடங்குசெய்தனர். பிரமாவிஷ்ணு முதலிய தேவர்களும் சிவபெருமானும் வந்தனர். சுப்பிரமணியக்கடவுள் சிவபெருமானை வணங்கித் தேவர்களுக்கருள்சார்தனர் திருக்கல்யாணச்சடங்கு முடிந்தபின் சுப்பிரமணியக்கடவுள் நம்பியை ஆண்டிருத்தித் திருத்தணிகைமலையை யடைந்தருளினார். தேவர்கள் தங்கள் பதமடைந்தார்கள். சுப்பிரமணியக்கடவுள் வள்ளிநாயகியம்மைக்குத் திருத்தணிகைமலையின் மேன்மைபுபுதேசித்து அவருடன் கந்தவெற்பையடைந்து அவரும்

தெய்வநாயகியம்மையும் முறையே கிரியாசத்தியாகவும் ஞானசத்
திபாசவும் அவர்களுக்குப் பூர்வஜன்ம வரலாற்றை யுபதேசித்து
ஆன்மாக்களுக்கு அருள்சார்த்து வீற்றிருந்தருளினார். தகரும் மயூ
சமும் வாகனமாயின. சேவல் கொடியாயிற்று. வேற்படை இச்சா
சத்தியாயிற்று.

வாழ்த்து.

வேல்வாழி மயில்வாழி சேவல்வாழி
வேறுமுள படைவாழி விளங்குதண்டைக்
கால்வாழி யருள்பொழிபும் விழிகள்வாழி
கனின்குலவு மீரறு கரங்கள்வாழி
மால்வாழி வரழியெனப் பணிந்துவாழ்த்து
மலைமாத தருமுருகன் மகிழ்த்தவரறு
பால்வாழி பெணையாளுங் கருணைவாழி
பங்கிருந்த மங்கையர்தம் பதங்கள்வாழி.

வேறு.

ஆதி வாழிய வஞ்செழுத் தோடுவெண்
பூதி வாழிய பூசார்* வாழிய
நீதி வாழிய நீள்புனி வாழிய
கோதில் சைவக் குலமிக வாழியே.

* 'புண்ணியர்' என்றுபாடமோதுவாரு முளர்.

கந்தபுராணச்சுருக்கம்

வேறு.

தய்யதோர் மறைக ளாலும்
 துதித்திடற் கரிய செவ்வேள்
 செய்யபே ரடிசன் வாழ்க
 சேவலும் மயிலும் வாழ்க
 வெய்யசூர் மார்பு கீண்ட
 வேற்படை வாழ்க வன்னான்
 பொய்சிலிற் ரடியார் வாழ்க
 வாழ்கவிப் புவன மெல்லாம்*.

தக்ஷகாண்டம் முற்றிற்று.

கந்தபுராணச்சுருக்கம் முற்றிற்று.

திருச்சிற்றம்பலம்.

கச்சியப்பசிவாசாரிய சுவாமிகள் திருவடிவாழ்க.

* இவ்வறுசீர் விருத்தத்தை நாற்சீர் விருத்தமாக்கி, "தய்யதோர்" என்பதனைத் "தய்யதா" மென்றும் "துதித்திடற்கரிய" என்பதனைத் "துதித்திட வரியதான" என்றும் "செய்யபேரடிகள்" என்பதனைச் "செய்யவேளடிகள்" என்றும் பாடவேர்தவாருடிகள்.





